

# आज का समाचार

निष्पक्ष एवं निर्भीक हिन्दी साप्ताहिक  
हर ख़बर पर पैनी नज़र

o"KZ %13 vdl %08

y[kuA] 'kfuokj 28 ebl 2022 l s06 twj 2022 rd

i"B&amp;8

eW; %, d : i ; k

## चूहा कहे जाने से राष्ट्रवादी कहलाना श्रेयस्कर है : सीएम योगी

लखनऊ। राज्यपाल आनंदीबेन पटेल के अभिभाषण पर योगी सरकार की ओर से लाया गया धन्यवाद प्रस्ताव शुक्रवार को उत्तर प्रदेश विधान मंडल में पारित हो गया। इससे पहले विधानसभा में धन्यवाद प्रस्ताव का समर्थन और नेता प्रतिपक्ष अखिलेश यादव की ओर से लाये गए संशोधन प्रस्ताव का मुख्यमंत्री योगी आदित्यनाथ ने जवाब दिया। सामने बैठे अखिलेश से मुख्यातिब सीएम योगी ने कहा कि आप हम पर राष्ट्रवादी होने का लेबल लगाते हैं। राष्ट्रवादी कहे जाने से हमें गर्व की अनुभूति होती है क्योंकि राष्ट्रवादविहीन व्यक्ति की स्थिति उस चूहे जैसी होती है जो जिस घर का अन्न खाता है, उसकी नींव में छेदकर उसे धंसाने का काम करता है। चूहा कहे जाने से राष्ट्रवादी कहलाना श्रेयस्कर है। सीएम योगी यहीं नहीं रुके, बोले कि समाजवाद को आप लोगों ने मृगतृष्णा बना दिया है। समाजवाद अमानवीय हो गया है। प्रदेश अब रामराज्य का पक्षधर हो गया है। नेता प्रतिपक्ष की ओर से अपनी सरकार के कामकाज के बखान का जवाब देते हुए योगी ने शेर सुनाया— सीएम योगी

आदित्यनाथ ने कहा कि अभिमान तब होता है जब आपको लगता है कि आपने कुछ किया है। सम्मान तब मिलता है जब दुनिया को लगता है कि आपने कुछ किया है। भाजपा को मिला जनादेश उसी सम्मान का प्रतीक है। हम अपने कामकाज का ढिंढोरा नहीं पीटते। तमाम अफवाहों को दरकिनार कर 3७ वर्षों के बाद प्रदेश में कोई सरकार फिर से आई है और धमाकेदार ढंग से अपना काम कर रही है। कानून व्यवस्था के मुद्दे पर विपक्ष पर हमलावर सीएम योगी आदित्यनाथ ने कहा कि एक साजिश के तहत पीएसी की ५४ कंपनियां खत्म कर दी गईं। सवाल किया कि पीएसी होती तो क्या मुजफ्फरनगर और बरेली में महीनों तक कर्फ्यू लगा रहता? यह भी कहा कि २०१६-१७ में उत्तर प्रदेश पुलिस बल में डेढ़ लाख से ज्यादा पद खाली थे। हमने पारदर्शी तरीके से पुलिस में १.५४ लाख भर्तियां की। उत्तर प्रदेश अब दंगा मुक्त हो चुका है। नौकरियों पर सपा सरकार को घेरते हुए उन्होंने उसके कार्यकाल में भर्ती से जुड़े आयोगों व बोर्ड में भर्तियों में हुई धांधलियों का उल्लेख किया। जल निगम व सहकारिता

विभाग भर्ती घोटालों, रिवर फ्रंट घोटाला, खनन घोटाला और खाद्यान्न घोटालों का जिक्र करते हुए कहा कि सपा सरकार में घोटालों की लंबी श्रृंखला रही है। यह भी बताया कि अपने पहले कार्यकाल में समीक्षा के दौरान उन्होंने पाया था कि श्रावस्ती के १२० परिषदीय स्कूलों



में एक भी शिक्षक नहीं था। मुख्यमंत्री योगी आदित्यनाथ ने कहा कि पिछली सरकारें श्रमिकों को समस्या मानती थीं जबकि हम उनकी समस्याओं के समाधान पर चिंतन करते हैं। समस्याओं के दो ही समाधान होते हैं— श्भाग लोश, श्भाग लोश। एक श्भाग लोश का मतलब है समस्या से भागना जो आपने किया और दूसरे से आशय है चुनौती को स्वीकार करना, जो हमने किया। इसलिए श्रमिक हमारे साथ मजबूती से खड़े रहे और आपका पलायन करा

दिया। अखिलेश की ओर से किये गए कटाक्ष के जवाब में सीएम योगी ने कहा कि हां, हमें शौचालय बनाने में महारत हासिल है क्योंकि शौचालय गरीबों के सम्मान के साथ बहू-बेटियों की सुरक्षा का माध्यम बने। इनके निर्माण से जापानी इन्सेफेलाइटिस जैसी जानलेवा बीमारी पर काबू पाने में मदद मिली। अखिलेश यादव पर हमला जारी रखते हुए सीएम योगी ने कहा कि बहुत सारे लोगों ने कोरोना टीका नहीं लगवाया और बहुतेरों को गुमराह भी किया। टीका भाजपा का नहीं, देश का होता है। देश के लिए हमें दलीय मतभेदों से ऊपर उठना होगा। धन्यवाद प्रस्ताव पर

चर्चा में सत्ता पक्ष के ६७ और विपक्ष के ५० समेत कुल १६७ सदस्यों ने भाग लिया। मुख्यमंत्री योगी आदित्यनाथ ने पश्चिम बंगाल की मुख्यमंत्री ममता बनर्जी पर भी निशाना साधा। यह कहते हुए कि विधानसभा चुनाव में सपा के समर्थन के लिए बंगाल से दीदी आई थीं। बंगाल में विधान सभा चुनाव बाद हिंसा की १२००० से अधिक घटनाओं, ५७ भाजपा कार्यकर्ताओं की हत्या और १२३ महिलाओं पर अमानवीय अत्याचार हुए। वहीं उग्र में लोक सभा, विधान सभा, स्थानीय निकाय और पंचायत चुनाव शांतिपूर्ण तरीके से संपन्न हुए।

## दिल्ली में कोरोना वायरस के ४४५ नए मामले


नयी दिल्ली। दिल्ली में शुक्रवार को कोविड-१९ के ४४५ नए मामले आए और संक्रमण दर २.०४ प्रतिशत रही जबकि संक्रमण से किसी की मौत नहीं हुई। शहर के स्वास्थ्य विभाग द्वारा जारी आंकड़ों से यह जानकारी मिली है। विभाग ने अपने ताजा

बुलेटिन में कहा कि नए मामलों के साथ ही दिल्ली में कोविड-१९ के मामले बढ़कर १६,०५,५१२ हो गए जबकि मृतकों की संख्या २६,२०८ है। इसमें कहा गया है कि एक दिन पहले राजधानी में कोविड-१९ के लिए २१,८१६ नमूनों की जांच की गयी।

## मंकीपॉक्स संक्रमण को लेकर यूपी में अलर्ट, स्वास्थ्य विभाग ने जारी की चेतावनी

लखनऊ। यूरोप में मंकी पक्स के बढ़ते मामलों को देखते हुए यूपी सरकार ने भी अलर्ट जारी कर दिया है। स्वास्थ्य विभाग के अधिकारियों ने विदेश से लौटने यात्रियों की निगरानी के लिये कहा है। अस्पतालों में आने वाले मरीजों में बुखार व शरीर पर चकत्ते मिलने पर तुरंत मुख्य चिकित्सा अधिकारी कार्यालयों को सूचित करने के निर्देश दिये गये हैं। सीएमओ लखनऊ डॉ. मनोज अग्रवाल ने बताया कि यूरोप और अमेरिका में मंकीपॉक्स फैल रहा है। यूपी में वहां से बहुत से लोग आते-जाते हैं। इसलिये ऐसे लोगों पर निगरानी की जरूरत है। इसलिये सरकारी व निजी अस्पतालों को अलर्ट पर रहना जरूरी है। यदि मंकी पॉक्स के लक्षणों जैसा कोई मरीज मिलता है तो उसे तुरंत भर्ती करके आइसोलेट किया जाये। स्वास्थ्य विभाग ने निर्देश दिये हैं कि संदिग्ध मरीज के नमूने लेकर पुणे स्थित लैब में भेजकर उसी जांच करायी जाये। मरीज का नमूना लेने और उसकी जांच के लिये भारत

सरकार की एडवाइजरी का पालन करने के लिये कहा है। जिससे अन्य लोगों में संक्रमण को फैलने से रोका जा सके। मंकी पक्स वायरस त्वचा, आंख, नाक या मुंह के माध्यम से शरीर में प्रवेश करता है। यह संक्रमण संक्रमित जानवर के काटने या उसके खून, शरीर के तरल पदार्थ या फिर उसको छूने



से हो सकता है। मंकी पॉक्स संक्रमित जानवर का मांस खाने से भी हो सकता है। मंकीपॉक्स जानवरों से मनुष्यों में फैलने वाला वायरस है। इसमें चेचक के रोगियों जैसे लक्षण होते हैं। इसका कोई सटीक इलाज नहीं है। संक्रामक होने के बावजूद इसे कम गंभीर माना जा रहा है। विशेषज्ञों का कहना है कि यह बीमारी जानलेवा नहीं है। इसके बावजूद संक्रमण से बचाव के लिये सावधान रहने की जरूरत है।

## महिला कर्मियों से शाम सात बजे के बाद नहीं ले सकेंगे कार्य

लखनऊ। राज्य सरकार ने प्रदेश के सभी कारखानों-उद्यमों में महिला कर्मियों के कार्य करने की नई व्यवस्था लागू कर दी है। इसके तहत महिला कर्मियों से सुबह छह बजे से लेकर शाम सात बजे तक ही कार्य लिया जा सकेगा। इसके बाद कार्य लेने पर महिला कर्मियों से लिखित अनुमति लेनी होगी। इस सिलसिले में अपर मुख्य सचिव श्रम सुरेश चन्द्रा की ओर से अधिसूचना जारी की गई है। अधिसूचना के अनुसार शाम सात बजे के बाद कार्य करने से इनकार करने पर उन्हें नौकरी से नहीं हटाया जा सकेगा। महिला कर्मियों की लिखित सहमति पर नियोजक को सभी आवश्यक सुविधाएं उपलब्ध करानी होंगी, साथ ही उन्हें घर तक पहुंचाने की निशुल्क व्यवस्था करनी होगी। प्रदेश के सभी कारखानों-उद्यमों में महिला

कर्मियों के लिए नई व्यवस्था लागू की गई है। नई व्यवस्था के तहत नियोजक शर्तों के साथ महिला कर्मियों की नियुक्ति करेंगे, जिसमें किसी महिला कर्मिकार को उसकी लिखित सहमति के बिना सुबह छह बजे से पूर्व और शाम सात



बजे के बाद कार्य करने के लिए बाध्य नहीं किया जाएगा। कहा गया है कि लिखित सहमति पर अगर शाम सात बजे से सुबह छह बजे के बीच महिला कर्मियों से कार्य लिया जाता है तो कार्यरत महिला कर्मिकार को कारखाना के नियोजक की ओर से भोजन उपलब्ध कराया जायेगा। महिला कर्मिकारों को कार्य के घंटों व इस

दौरान यात्रा करने पर पर्याप्त पर्यवेक्षण उपलब्ध कराया जाएगा। नियोजक को कार्यस्थल के निकट शौचालय, प्रक्षालन कक्ष, परिवर्तन कक्ष, पेयजल समेत सभी आवश्यक सुविधाएं सुनिश्चित करनी होंगी। इस दौरान कम से कम चार महिला कर्मियों को परिसर में या किसी विशिष्ट विभाग में कार्य करने की अनुमति दी जाएगी। नियोजक को लैंगिक उत्पीड़न को रोकने के लिए उचित कदम उठाने होंगे। नियोजक को स्वयं कारखाना में महिलाओं का कार्यस्थल पर लैंगिक उत्पीड़न (निवारण, प्रतिषेध और प्रतिरोध) अधिनियम २०१३ या किन्हीं अन्य संबंधित अधिनियमों में स्वयं शिकायत तंत्र बनाना होगा। कारखाना के नियोजक की ओर से इन शर्तों के उल्लंघन किये जाने पर महिला कर्मियों की अनुमति स्वतः समाप्त हुई समझी जाएगी।

# सम्पादकीय

## अनुभव बेहद पीड़ा दायक

कोरोना काल में जब भारत की आम अर्थव्यवस्था हिचकोले खा रही थी, तब सरकार की उदार मौद्रिक नीति ने शेयर मार्केट की चमकार और बढ़ा दी। इसका बड़ा फायदा स्टार्टअप को मिला। उनमें से कई स्टार्टअप देखते-देखते यूनिक न बन गए। यानी ऐसे स्टार्टअप जिनका बाजार मूल्य एक अरब डलर या उससे ज्यादा हो। जाहिर है, सत्ताधारी नेताओं ने जोर-शोर से यूनिकॉर्न स्टार्टअप का प्रचार दुनिया भर में किया। लेकिन ये यूनिक न अब हांफते दिखाई दे रहे हैं। वहां नौकरियां जा रही हैं और कंपनियां लड़खड़ा रही हैं। ताज रिपोर्टों के मुताबिक दुनिया की सबसे बड़ी ई-कमर्स कंपनी एमेज न के प्रतिद्वन्दी के रूप में देखी गई भारतीय स्टार्टअप कंपनी मीशो में पिछले साल स पटबैंक और फिडेलिटी जैसे बड़े निवेशकों ने करोड़ों का निवेश किया था। उससे कंपनी की बाजार कीमत दोगुनी से ज्यादा बढ़कर पांच अरब डॉलर तक पहुंच गई। मीशो इतना ज्यादा निवेश पाने वाली अकेली भारतीय कंपनी नहीं थी। भारत में पिछला साल स्टार्टअप कंपनियों में भारी-भरकम निवेश का साल रहा। इन कंपनियों ने रिकॉर्ड ३५ अरब डॉलर का निवेश जुटाया था। लेकिन सफलता की यह लहर जिस तेजी से आई थी, उसी तेजी से लौटने भी लगी है। बाजार विशेषज्ञों ने तो यहां तक कहा है कि लहर का ऐसा लौटना तो पहले कभी नहीं देखा गया था। यह अनुभव बेहद पीड़ादायक होने वाला है। हकीकत यह है कि ऐसी कंपनियां जो यूनिक न बन गईं, लेकिन उनके पास कोई बिजनेस म डल नहीं है। तो इसमें कोई हैरत की बात नहीं अगर जल्दी ही वे अप्रासंगिक हो जाएं। ये कंपनियां अब वह खर्चा कम करने और कर्ज पाने की कोशिश में लगी हैं। गौरतलब है कि भारत में टेक कंपनियों के शेयरों की कीमतें लगातार गिर रही हैं। इसके अलावा क रपोरेट गवर्नेंस को लेकर भी चिंता बढ़ी है। निवेशकों को चिंता इस बात की भी है कि इन कंपनियों के बाजार-भाव पहले से ही बहुत ज्यादा हैं, जबकि रेव्यू की संभावनाएं कम हैं। उधर ब्याज दरें बढ़ने से अब ईजी मनी की उपलब्धता घटनेवाली है। तो कुल मिलाकर यूनिक नर्स की मुसीबत बढ़ रही है। वैसे बबूलों के फूटने की यह कोई पहली मिसाल नहीं है।

## राज्यसभा का रण: एक सीट को लेकर भाजपा-सपा का होगा आमना सामना

लखनऊ। यूपी में रिक्त हो रही ११ राज्यसभा सीटों पर भाजपा और सपा में नेताओं की परिक्रमा का दौर शुरू हो गया है। राज्यसभा के चुनाव १० जून को होने हैं। समाजवादी पार्टी ने अपने हिस्से में आ रही ३ सीटों पर नाम ऐलान



कर दिया, जिसमें कपिल सिब्बल, जयंत चौधरी और जावेद अली खान हैं। सबसे ज्यादा खींचतान भारतीय जनता पार्टी में है, गुड़ा भाग के हिसाब से भाजपा के खाते में ७ सीटें जाना निश्चित है। एक सीट पर पंच फंस सकता है। बताया जा रहा है कि भाजपा की स्टेट यूनिट ने २१ नामों की लिस्ट केंद्रीय नेतृत्व को फाइनल करने के लिए भेज दी है। लिस्ट के नामों पर अगर बात की जाए तो, सूत्रों के हवाले से जो बात निकल कर आ रही है वह यह कि सहयोगी दलों का एक भी नाम इसमें शामिल नहीं है। सभी सीटों पर भाजपा ने अपने ही नेताओं को सदन में भेजने

का मन बनाया है। गणित राज्यसभा सीट का— यूपी विधानसभा ४०३ सीट है, बीजेपी गठबंधन के पास २७३ सीटें, समाजवादी पार्टी के पास १२५ सीटें, कांग्रेस २ बसपा १ और राजा भैया की पार्टी जनसत्ता के पास २ विधायक हैं। इस कैलकुलेशन के साथ एक राज्यसभा सीट को जीतने के लिए ३७ विधायक चाहिए। भाजपा ७ और सपा ३ सीटें कंफर्टेबल मार्जिन से जीत रही है। मामला सिर्फ एक सीट पर फंस रहा है जिसमें दोनो पार्टियों के पास १४-१४ विधायक बचते हैं। इस एक सीट के लिए राजा भैया अपना समर्थन अखिलेश से अपनी अदावत को देखते हुए मालूम पड़ता है कि भाजपा की तरफ समर्थन कर सकते हैं। ऐसे में एक सीट के लिए विधायकों में क्र स वोटिंग होने की संभावना बन गई है। आखिरी सीट किसके हिस्से में जाएगी, यह देखने वाली बात है। किन नामों को मिलेंगी हरी झंडीरू सूत्र बता रहे हैं कि भाजपा राज्यसभा के लिए लक्ष्मी कांत बाजपेई, जफर इस्लाम, प्रियंका रावत, शिव प्रताप शुक्ला, सुरेंद्र नागर, नरेश अग्रवाल को दे सकती है हरी झंडी।

## यूपी विधानसभा अध्यक्ष सतीश महाना के तेवर हुए सख्त, कहा- विधायकों के मोबाइल फोन जब्त करें मार्शल

लखनऊ। उत्तर प्रदेश विधानमंडल सत्र की कार्यवाही के दौरान विधायकों के मोबाइल से सेल्फी लेने के साथ ही अन्य प्रकार की बाधा पहुंचाने को लेकर विधानसभा अध्यक्ष सतीश महाना बेहद गंभीर हो गए। शुक्रवार को उन्होंने विधान भवन में तैनात चीफ मार्शल को विधायकों के मोबाइल फोन को जब्त करने का निर्देश दे दिया। उनके इस निर्देश के बाद विधायकों में खलबली मच गई है। उत्तर प्रदेश विधानमंडल का सत्र २३ मई से चल रहा है। राज्यपाल आनंदीबेन के अभिभाषण और उस पर चर्चा के बाद गुरुवार को विधानसभा में बजट पेश किया गया। शुक्रवार को बजट पर चर्चा के दौरान समाजवादी पार्टी के कई विधायक



मोबाइल लेकर विधानसभा अध्यक्ष के आसन के करीब आकर सेल्फी लेने लगे। गंभीर विषय पर चर्चा के दौरान विधायकों की इन हरकतों पर विधानसभा अध्यक्ष सतीश

के साथ ही चीफ मार्शल को आदेश दिया कि नियम तोड़ने पर किसी का भी मोबाइल फोन जब्त करने में संकोच ना करें। विधानसभा अध्यक्ष सतीश महाना ने कहा कि मैं

आज से इस सदन में एक नई स्वस्थ परंपरा को शुरू करना चाहता हूँ। जिस दिन विधानसभा चल रही होगी, उस दिन जिस भी माननीय सदस्य का जन्मदिन है, उस दिन सभी सदस्य उस सदस्य को बध

महाना ने नाराजगी जताई। विधायक सेल्फी लेने के साथ ही हंगामा की फोटो खींचने में व्यस्त हो गए तो विधानसभा अध्यक्ष सतीश महाना के तेवर तीखे हो गए। तत्काल विधानसभा अध्यक्ष ने विधायकों के विधानभवन के मंडप में सेल्फी लेने पर रोक लगाने

आई देंगे। सत्र अवधि में अगर शनिवार या रविवार होगा तो उस कार्यवाही को आगे जोड़ लेंगे। उन्होंने कहा कि आज हमारे बीच के रामनरेश अग्निहोत्री का जन्मदिन है। हम उन्हें बधाई देते हैं। अग्निहोत्री जी का जन्म मैनपुरी में हुआ है।

## कहा-हमारा साथ लेते तो आज सत्ता में होते : शिवपाल

लखनऊ। यूपी विधानसभा में राज्यपाल के अभिभाषण पर चर्चा के दौरान प्रसपा अध्यक्ष शिवपाल यादव और सपा प्रमुख अखिलेश यादव के बीच जारी खींचतान एक बार फिर सामने आई। चर्चा के दौरान शिवपाल यादव ने सदन में ही सूबे के मुख्यमंत्री योगी आदित्यनाथ की तारीफ की और बिना नाम लिये सपा प्रमुख अखिलेश यादव पर जमकर हमला किया। अखिलेश पर हमला करते हुए शिवपाल ने कहा कि अगर चुनाव के समय सपा प्रमुख उनकी राय मान लेते और उन्हें साथ ले लेते तो विधानसभा का नजारा कुछ और होता और सत्ता पक्ष विपक्ष में बैठा नजर आता। शिवपाल ने कहा कि अगर उनके लोगों को टिकट मिलता तो अखिलेश आज विपक्ष नहीं सत्ता पक्ष में बैठे होते। बता दें कि यूपी

विधानसभा चुनाव २०२२ से पहले शिवपाल यादव ने १०० सीटों की मांग की थी, लेकिन सिर्फ उन्हें एक सीट ही दी गई। विधानसभा में चर्चा के दौरान शिवपाल यादव ने कहा कि सरकार सबका साथ, सबका विकास, सबका विश्वास



और सबका प्रयास के मन्त्र पर काम कर रही है। इसके बाद शिवपाल ने मुख्यमंत्री की तारीफ में कसीदे पढ़ने शुरू कर दिए। उन्होंने कहा कि मुख्यमंत्री संत हैं। योगी भी हैं, योग का मतलब जोड़ना होता है। मुख्यमंत्री ईमानदार और मेहनती हैं। वह प्रदेश को उंचाइयों पर ले जाना

चाहते हैं। लेकिन वह अकेले उस ऊंचाइयों पर नहीं पहुंच सकते इसके लिए उन्हें सभी को साथ लेना होगा। इसके बाद बीजेपी विधायकों ने मेज थपथपा कर उनकी बात का समर्थन किया। इसके बाद शिवपाल ने सीधे अखिलेश यादव पर निशाना साधा। उन्होंने कहा कि जहां तक साथ मिलने का सवाल है तो अगर विपक्ष उनका साथ ले लेता तो आज जहां सत्ता पक्ष है वहां विपक्ष बैठा होता और विपक्ष की जगह सत्ता पक्ष। शिवपाल यादव ने कहा कि मैंने अपनी पार्टी से १०० लोगों को टिकट देने की बात कही थी। उनके नाम भी दो साल पहले घोषित कर दिए थे। अगर उन १०० लोगों को टिकट दिया होता तो विपक्ष आज सत्ता में होता। लेकिन टिकट नहीं दिया, इसलिए विपक्ष में बैठे हैं।

## नियुक्ति की मांग को लेकर ३० मई को विधानसभा घेराव करेंगे ६८०० चयनित अभ्यर्थी

लखनऊ। ६६००० शिक्षक भर्ती में हुई आरक्षण की विसंगति में संशोधन के बाद नियुक्ति न मिलने से नाराज चयनित ६८०० आरक्षित वर्ग के अभ्यर्थियों ने बड़े आंदोलन की चेतावनी दी है। चयनित अभ्यर्थी ३० मई को विधानसभा का घेराव करेंगे। अभ्यर्थियों का कहना है कि अधिकारियों की लापरवाही से उन्हें नियुक्ति नहीं मिल सकती। धरने का नेतृत्व कर रहे अमरेंद्र सिंह पटेल ने बताया कि बेसिक शिक्षा परिषद उत्तर प्रदेश द्वारा ६६००० शिक्षक भर्ती का आयोजन किया गया था, जिसमें आरक्षण की विसंगतियों के कारण आरक्षित वर्ग के कई सारे अभ्यर्थी चयन पाने से वंचित रह गए थे। चयनित अभ्यर्थी न्याय पाने के लिए राष्ट्रीय पिछड़ा वर्ग

आयोग तथा राज्य पिछड़ा वर्ग आयोग में याचिका दाखिल की जिसमें लंबे समय तक सुनवाई के बाद यह बात तथ्यों के साथ प्रमाणित हो गया की ६६०००



शिक्षक भर्ती में आरक्षण की विसंगति हुई है, जिस को ध्यान में रखते हुए राष्ट्रीय पिछड़ा वर्ग आयोग ने अपने आदेश में बेसिक शिक्षा परिषद को इन विसंगतियों को सुधारते हुए ६८०० अतिरिक्त पदों पर नई सूची जारी करने का आदेश दिया। इस आदेश के बाद बेसिक शिक्षा परिषद ने लगभग

६८०० अभ्यर्थियों की नई सूची जारी की जिसमें केवल आरक्षित वर्ग के ही अभ्यर्थी शामिल हुए इन अभ्यर्थियों को जल्द से जल्द नियुक्ति देने का भी आदेश दिया गया लेकिन कई माह बीत जाने के बाद भी अभी तक अभ्यर्थियों की नियुक्ति नहीं हो पाई है। उन्होंने बताया की इस संबंध में अभ्यर्थियों ने कई बार बेसिक शिक्षा मंत्री, उप मुख्यमंत्री केशव प्रसाद मौर्य, कैबिनेट मंत्री स्वतंत्र देव सिंह समेत तमाम नेताओं से मिलकर न्याय की गुहार लगाई, लेकिन उनको अभी तक नियुक्ति नहीं मिल पाई। नियुक्ति की मांग को लेकर अब ३० मई विधानसभा का घेराव करेंगे जिसमें प्रदेश भर से ६८०० सभी चयनित शिक्षक शामिल होंगे।

## समाजवादी पार्टी ने अपने राज्यसभा उम्मीदवारों के नाम किए फाइनल

लखनऊ। समाजवादी पार्टी ने अपने राज्यसभा उम्मीदवारों के नाम फाइनल कर दिए हैं।



अखिलेश यादव ने अपनी पत्नी डिंपल यादव को राज्यसभा भेजने का फैसला किया है। डिंपल के

अलावा देश के मशहूर वकील कपिल सिब्बल और जावेद अली खान का नाम भी लिस्ट में है।

कपिल सिब्बल कांग्रेस से राज्यसभा सांसद रहे हैं, जबकि जावेद अली खान सपा के खाते से पहले भी राज्यसभा सदस्य रह चुके हैं। समाजवादी पार्टी अभी तीन लोगों को राज्यसभा भेजने की स्थिति में है। अभी तक राज्यसभा में सपा के पांच सदस्य हैं। इसमें कुंवर रेवती रमन सिंह, विशंभर प्रसाद निषाद और चौधरी सुखराम सिंह यादव का कार्यकाल ४ जुलाई को खत्म हो रहा है।

### शिवपाल यादव ने वरिष्ठता के आधार पर सीट अलट करने का आग्रह किया




लिखकर अपने लिए वरिष्ठता के आधार पर उन्होंने सीट मांगी है।

लखनऊ। आज यूपी विधानसभा बजट सत्र की कार्यवाही का तीसरा दिन है। ऐसे में सपा विधायक और प्रसपा अध्यक्ष शिवपाल यादव विधानसभा अध्यक्ष को पत्र लिखकर वरिष्ठता के आधार पर सीट अलॉट करने का आग्रह किया है। दल के नेता अपने विधायकों की सीट निश्चित करते हैं। पत्र लिखकर अपने लिए वरिष्ठता के आधार पर उन्होंने सीट मांगी है।

## कपिल सिब्बल ने कांग्रेस से दिया इस्तीफा, सपामें शामिल

लखनऊ। कांग्रेस पार्टी के कद्दावर नेता कपिल सिब्बल ने पार्टी से इस्तीफा दे दिया है। यह इस्तीफा उन्होंने १६ मई को ही दे दिया था।

कर गठबंधन बनाना चाहते हैं जो मोदी सरकार का विरोध करे। मैं खुद इसके लिए प्रयास करूंगा। इस्तीफे को लेकर सपा मुखिया



उन्होंने कहा कि एक आज़द आवाज के लिए ये महत्वपूर्ण है। साथ ही उन्होंने कहा कि जब एक निर्दलीय की आवाज उठेगी तो लोगों को लगेगी कि वो किसी पार्टी की आवाज नहीं है। सिब्बल ने सरकार को घेरते हुए कहा कि हम विपक्ष में रह

अखिलेश यादव ने कहा है कि कपिल सिब्बल बड़े नेता रहे हैं, एक पर निर्णय हो गया है, दो पर जल्द फैसला होगा। आज देश किस दौर पर है, आज बड़े-बड़े सवाल हैं। बहुत जल्द बचे हुए दो नाम की घोषणा हो जाएगी।

## डीआईजी निबंधन के घर हुई चोरी

लखनऊ। कैंट की दिलकुशा कॉलोनी में चोरों ने उप महानिरीक्षक (डीआईजी) निबंधन अजय कुमार त्रिपाठी के घर से टोटियां चोरी कर लीं। उन्होंने कैंट कोतवाली में प्राथमिकी दर्ज कराई है। अजय कुमार त्रिपाठी ने बताया कि वे सोमवार को ज्यूटी पर चले गए थे। इसी दौरान चोरों ने हाथ साफ किया

है। बताया जा रहा है कि डीआईजी शाम को जब घर वापस लौटे तो पाया कि मेन गेट खुला हुआ था। बाथरूम में लगी टोटी, वाश बेसिन व कुछ अन्य सामान गायब था। जानकारी होने पर डीआईजी ने पुलिस को सूचना दी है। इंस्पेक्टर कैंट शिवचरण ने बताया कि मामले की छानबीन की जा रही है।

## सिर्फ आंकड़ों में है विकास, युवा घूम रहे बेरोजगार : अखिलेश यादव

लखनऊ। यूपी में सीएम योगी आदित्यनाथ २.० सरकार का पहला बजट विधानसभा में पेश किया गया है। यूपी का अब तक का सबसे बड़ा बजट माना जा रहा है। योगी सरकार इस बार ६ लाख १५ हजार ५१८ करोड़ ६७ लाख रुपए का बजट का बजट पेश कर रही है जिसके तहत योगी सरकार की तमाम योजनाओं को ध्यान में रखा जाएगा। इस पर

प्रतिक्रिया देते हुए सपा अध्यक्ष अखिलेश यादव ने कहा कि प्रदेश



में विकास सिर्फ आंकड़ों में ही दिख रहा है जबकि सच्चाई ये है कि

युवा बेरोजगार हैं। भाजपा सरकार में जनता महंगाई और बेरोजगारी से परेशान है। युवाओं के पास रोजगार नहीं हैं। बच्चों की पढ़ाई पूरी तरह बर्बाद कर दी गई है। अखिलेश यादव ने कहा कि सरकार ने वादा किया था कि २०२२ तक किसानों की आय दोगुनी हो जाएगी पर ऐसा कुछ भी नहीं हुआ। विकास सिर्फ आंकड़ों में दिख रहा है।

## जावेद अली को समाजवादी पार्टी ने बनाया राज्य सभा सदस्य पद के उम्मीदवार

लखनऊ। समाजवादी पार्टी ने राज्य सभा की ११ सीटों के लिये हो रहे चुनाव में जावेद अली को अपना उम्मीदवार बनाया है। जावेद अली ने बुधवार को यहां अपना नामांकन पत्र दाखिल कर दिया। मुखर वक्ता जावेद अली इससे पहले राज्य सभा में सपा की बुलंद आवाज माने जाते रहे हैं। संसद के उच्च सदन में वह २०१४ से २०२० तक सपा के सदस्य रहे। उनके नामांकन के समय सपा के वरिष्ठ नेता और राज्य सभा सदस्य रामगोपाल यादव मौजूद थे। उनसे पहले कांग्रेस के पूर्व वरिष्ठ नेता कपिल सिब्बल ने भी आज सपा प्रमुख अखिलेश यादव की मौजूदगी में नामांकन भरा। पूर्व राज्य सभा सांसद सिब्बल ने सपा समर्थित उम्मीदवार के रूप में नामांकन पत्र दाखिल किया है। सिब्बल ने कहा, मैं १६ मई को कांग्रेस से इस्तीफा दे चुका हूँ। आज निर्दलीय उम्मीदवार के रूप में मैंने राज्यसभा के लिए नामांकन किया

है। समाजवादी पार्टी इसमें मेरा सहयोग कर रही है। अखिलेश यादव का शुक्रिया। सपा के राज्यसभा में अभी पांच सदस्य हैं। इनमें रामगोपाल के अलावा जया बच्चन, विशंभर प्रसाद निषाद, चौधरी सुखराम सिंह और



रेवती रमण सिंह शामिल हैं। उल्लेखनीय है कि राज्यसभा की उत्तर प्रदेश से ११ सीटों पर चुनाव के लिए नामांकन कल शुरू हुआ था। चुनाव कार्यक्रम के मुताबिक उम्मीदवार ३१ मई तक अपने नामांकन दाखिल कर सकेंगे। आगामी ०१ जून को नामांकन पत्रों की होगी जांच होगी और तीन जून तक नामांकन वापस लिये जा सकेंगे। इसके बाद १० जून को

सुबह ०६ बजे से शाम ०४ बजे तक मतदान होगा और शाम ०५ बजे से मतगणना होगी। गौरतलब है कि राज्यसभा में उत्तर प्रदेश से ३१ सांसद चुने जाते हैं। इनमें से ११ सदस्यों का कार्यकाल आगामी ०४ जुलाई को समाप्त हो रहा है। उत्तर प्रदेश में विधान सभा की मौजूदा स्थिति के मुताबिक भाजपा गठबंधन के २७३, सपा गठबंधन के १२५, जनसत्ता दल (लोकतांत्रिक) और कांग्रेस के दो-दो तथा बसपा का एक विधायक है। इस लिहाज से चुनाव वाली राज्यसभा की ११ सीटों में से भाजपा को ०७ और सपा को ०३ सीटें मिलना तय है। जबकि, एक सीट पर तस्वीर अभी साफ नहीं है। समझा जाता है कि जनसत्ता दल के दो विधायकों का समर्थन भाजपा को मिल सकता है। वहीं, कांग्रेस और बसपा का किसी भी दल से गठबंधन नहीं होने के कारण ये दोनों दल चुनाव से तटस्थ रह सकते हैं।

## बलिया के अपर पुलिस अधीक्षक निलंबित

लखनऊ। उत्तर प्रदेश सरकार के निर्देश पर शासन ने बलिया के एएसपी विजय त्रिपाठी को निलंबित कर दिया है। इतना ही नहीं शासन ने निलंबन के दौरान एएसपी को डीजीपी मुख्यालय लखनऊ से संबद्ध रहने को कहा है। एडीजी प्रशासन ने इस संबंध में आदेश जारी किया है। दरअसल, बलिया के एएसपी के

खिलाफ इससे पहले गोपनीय जांच हुयी थी, जिसमें एएसपी की गतिविधियां उचित नहीं बतायी गयी थीं। बताया जा रहा है कि अपर पुलिस अधीक्षक बलिया विजय त्रिपाठी बैरिया थाना क्षेत्र स्थित चकिया गांव निवासी विकास कुमार सिंह को खुफिया विभाग का अधिकारी बताया करते थे,हलाकि यह स्पष्ट नहीं हो पाया

है कि इसके पीछे की वजह क्या थी,जबकि विकास वाराणसी में दवा का व्यवसाय करता है। बताया तो यहां तक जा रहा है कि विकास जब भी अपने गांव चकिया पहुंचता था तो एएसपी अक्सर उससे मिलने उसके घर जाते थे। जांच रिपोर्ट के आधार पर शासन ने माना एएसपी की यह कार्यशैली उचित नहीं है।

## १३ सीटों पर आगामी २० जून को होगा चुनाव

लखनऊ। उत्तर प्रदेश में विधान परिषद की रिक्त हो रही १३ सीटों पर आगामी २० जून को चुनाव होगा। इन सीटों पर चुनाव के लिये निर्वाचन आयोग ने बुधवार को चुनाव कार्यक्रम जारी कर दिया। यूपी के मुख्य निर्वाचन अधिकारी अजय कुमार शुक्ला की ओर से जारी चुनाव कार्यक्रम के अनुसार आगामी दो जून को इन सीटों पर चुनाव की अधिसूचना जारी होने के साथ ही नामांकन प्रक्रिया शुरू हो जायेगी। चुनाव वाली १३ सीटों पर निवर्तमान सदस्यों का कार्यकाल आगामी ०६ जुलाई को

समाप्त हो रहा है। इन सीटों पर चुनाव कराने के लिये जारी चुनाव कार्यक्रम के मुताबिक नामांकन की अंतिम तिथि नौ जून है, जबकि १०



जून को नामांकन पत्रों की जांच होगी। नाम वापसी की अंतिम तिथि १३ जून तय की गयी है और २० जून को सुबह नौ बजे से सायं

चार बजे तक मतदान होगा। मतदान के बाद २० जून को ही सायं पांच बजे मतगणना के आधार पर चुनाव परिणाम घोषित कर दिया जायेगा। गौरतलब है कि रिक्त हो रही विधान परिषद की सीटों में मुख्यमंत्री योगी आदित्यनाथ और उपमुख्यमंत्री केशव प्रसाद मौर्य की सीट भी शामिल है। सीएम योगी ने गोरखपुर सदर सीट से विधान सभा सदस्य चुने जाने के कारण २२ मार्च को विधान परिषद की सदस्यता से इस्तीफा दे दिया था। इसके बाद से यह सीट रिक्त है।

# योगी सरकार 2.0 का पहला बजट हुआ पेश

लखनऊ। यूपी में योगी सरकार का पहला बजट विधानसभा में पेश किया गया है। वित्त मंत्री सुरेश खन्ना ने अपनी सरकार का बजट पेश किया। ये यूपी का अब तक का सबसे बड़ा बजट माना जा रहा है। सरकार इस बार ६ लाख १५ हजार ५१८ करोड़ ६७ लाख रुपए का बजट पेश कर रही है जिसके तहत योगी सरकार की तमाम योजनाओं को ध्यान में रखा जाएगा। वित्त मंत्री सुरेश खन्ना लाल रंग के कपड़े में टेबलेट को लेकर आए। सपा प्रमुख अखिलेश यादव ने बजट को निराशाजनक बताते हुए कहा कि युवा निराश हैं। रोजगार केवल आंकड़ों में दिखता है। गावों में युवा निराश हैं। सरकार ने जिनसे वादा किया था कि गेहूँ, चावल, तेल और चन्ना वादा। सरकारी स्कूलों में बच्चों को किताब और ड्रेस का पैसा नहीं मिला है। सही समय से मिड डे मिल खाने की चीजें नहीं मिल पा रही है। देश में लागातर महंगाई बढ़ती जा रही है। किसान के गन्ने के भूगतान का तो सरकार बताती है लेकिन कितना बकाया है ये नहीं बताती है। निजी मिलों में कितना भूगतान हुआ है ये नहीं बताया गया। ये बजट दिल्ली के बजट में जोड़कर बजट तैयार किया गया। पिछले पांच साल में धोखा हुआ है। सवाल ये है कि किसानों की आय दोगुनी कब होगी और रोजगार कब मिलेगा। जिला स्तर पर बने अस्पताल बर्बाद हो रहे हैं। ये छठा बजट है लेकिन इस बजट में सब कुछ घटा है। सरकार केवल बेरोजगारी का आंकड़ा बताती है लेकिन रोजगार का आंकड़ा कभी नहीं बताती है। आशा कार्यकर्त्री और शहरी आशा संगिनियों को राज्य सरकार द्वारा प्रतिपूर्ति की धनराशि में वृद्धि की गई है। इसमें ३०० करोड़ रुपये की बजट व्यवस्था प्रस्तावित है। राज्य कर्मचारियों और पेंशनरों की असाध्य बीमारी के उपचार के लिए राज्य कर्मचारी कैशलेस चिकित्सा योजना में १०० करोड़ रुपये की व्यवस्था प्रस्तावित है। प्रदेश में ६ से १४ वर्ष तक की एक लाख बालिकाओं को एचपीवी वैक्सीन की दोनों खुराक से आच्छादित किये जाने हेतु ५० करोड़ रुपये की व्यवस्था प्रस्तावित है। राष्ट्रीय ग्रामीण स्वास्थ्य मिशन हेतु १०,५४७ करोड़ ४२ लाख रुपये की व्यवस्था प्रस्तावित है। प्रधानमंत्री आत्मनिर्भर स्वास्थ्य भारत योजना हेतु ६२० करोड़ रुपये व्यवस्था प्रस्तावित है। आयुष्मान भारत योजना के अन्तर्गत २,६४६ चिकित्सालयों को आबद्ध किया गया है। प्रधानमंत्री ने देश को "आत्मनिर्भर भारत" का मंत्र दिया है। जिसका उद्देश्य देश को हर क्षेत्र में चाहे वह मैनुफैक्चरिंग हो, आईटी, इलेक्ट्रॉनिक्स हो उद्योग-धन्धे हों शिक्षा स्वास्थ्य और कृषि

हो आत्मनिर्भर बनाना है। चिकित्सा शिक्षा के क्षेत्र में रोजगार सृजन की अपार सम्भावनाएं हैं। लगभग ३००० नर्सों को राजकीय मेडिकल कलेजों और अस्पतालों में नियुक्ति दी गयी। लगभग १०,००० सृजित किये गये हैं जो आगामी वर्षों में भरे जाएंगे। मुख्यमंत्री ग्रामोद्योग रोजगार योजना के अन्तर्गत वर्ष २०२२-२३ में ८०० इकाईयों की स्थापना कराकर १६ हजार लोगों को रोजगार उपलब्ध कराये जाने का लक्ष्य है। जिसके फलस्वरूप वित्तीय वर्ष २०२१-२२ में लगभग ३ लाख ६७ हजार ०२८ उद्यम पंजी



त हुए। जिसमें २७ लाख ८४ हजार ११७ रोजगार का सृजन हुआ। सरकार द्वारा अधिकाधिक सूक्ष्म लघु और मध्यम उद्यमों की स्थापना के लिए प्रोत्साहनात्मक वातावरण का सृजन किया गया है। जिनमें ४.२२ लाख युवाओं को विभिन्न प्रतिष्ठित कंपनियों में सेवायोजित कराया गया है। कौशल विकास मिशन द्वारा विगत ५ वर्षों में ६.२५ लाख से अधिक युवाओं को विभिन्न प्रकार के अल्पकालिक प्रशिक्षण कार्यक्रमों में प्रशिक्षित करते हुये प्रमाणीकृत किया गया। जून २०१६ में प्रदेश में बेरोजगारी की दर १८ प्रतिशत थी, जो अप्रैल २०२२ में यह घट कर २.६ प्रतिशत रह गयी है। हमारी सरकार द्वारा पेरार्इ सत्र २०१७-२०१८ से २०२१ २०२२ तक के सापेक्ष दिनांक १६ मई, २०२२ तक गन्ना किसानों १ लाख ७२ हजार ७४५ करोड़ रुपये का रिकॉर्ड गन्ना मूल्य भुगतान कराया गया, जो इसके पूर्व के ५ वर्षों के सम्मिलित गन्ना मूल्य भुगतान ६५.२१५ करोड़ रुपये से ७७.५३० करोड़ रुपये अधिक है। प्रदेश में प्रधानमंत्री किसान सम्मान निधि योजना माह दिसम्बर, २०१८ से संचालित है। योजना के अन्तर्गत २.५५ करोड़ कृषकों के बैंक खातों में डीबीटी के माध्यम से ४२ हजार ५६५ करोड़ रुपये हस्तांतरित किये गये हैं। प्रदेश में ३४,३०७ राजकीय नलकूपों तथा २५२ लघु डाल नहरों द्वारा कृषकों को मुफ्त सिंचाई सुविधा उपलब्ध करायी जा रही है। मुख्य मंत्री लघु सिंचाई योजना हेतु १००० करोड़ रुपये की व्यवस्था प्रस्तावित है। खरीफ विपणन वर्ष २०२१ २०२२ में न्यूनतम समर्थन मूल्य योजना के अन्तर्गत भारत

सरकार द्वारा धान कामन का समर्थन मूल्य १६४० रुपये प्रति कुन्टल एवं धान ग्रेड ए का समर्थन मूल्य १६६० रुपये प्रति कुन्टल निर्धारित किया गया। खरीफ वर्ष २०२१-२०२२ में ४६५६ स्थापित क्रय केन्द्रों के माध्यम से ११ लाख से अधिक किसानों से ६५ लाख ५३ हजार मीट्रिक टन धान खरीद की गयी, जिसके सापेक्ष किसानों के खातों में ई पेमेन्ट के माध्यम से १२ हजार ४८५ करोड़ रुपये का सीधे भुगतान किया जा चुका है। रबी विपणन वर्ष २०२२-२०२३ में भारत सरकार द्वारा गेहूँ का न्यूनतम

समर्थन मूल्य २०१५ रुपये प्रति कुन्टल निर्धारित किया गया। प्रदेश में गेहूँ क्रय अवधि दिनांक ०१ अप्रैल, २०२२ से १५ जून २०२२ तक निर्धारित है। किसानों को न्यूनतम समर्थन मूल्य का लाभ दिलाने हेतु प्रदेश में ५६०८ क्रय केन्द्र स्थापित कर दिनांक २५ अप्रैल, २०२२ तक लगभग ६४ हजार मीट्रिक टन गेहूँ का क्रय किया गया। वर्ष २०२०-२१ में रुपये ७ हजार पचासी करोड़ ५६ लाख का अल्पकालिक ऋण प्रदेश के किसानों को वितरित किया जा चुका है, जिससे १७.६६ लाख किसान लाभान्वित हुये वर्ष २०२१-२०२२ में लगभग रुपये ७ हजार ५३६ करोड़ ८१ लाख ऋण का वितरण किया जा चुका है जिससे १८.६१ लाख किसान लाभान्वित हुये। ..बजट २०२२-२३ में बाल कल्याण.. हाल के वर्षों में उत्तर प्रदेश सरकार ने बच्चों के मुद्दों पर विशेष ध्यान दिया है। इसके परिणामस्वरूप पिछले कुछ वर्षों में शिशु मृत्यु दर में गिरावट आई है। दस्तक कार्यक्रम इस सरकार के प्रमुख कार्यक्रमों में से एक है जिसके परिणामस्वरूप एईएसधजेई से प्रभावित सभी क्षेत्रों

में बच्चों की मृत्यु में बड़ी कमी आई है। सिक एण्ड न्यूब न करते हुये सरकार अधिक बच्चों की केयर यूनिट्स के विस्तार पर ध्यान केन्द्रित ने पिछले पाँच वर्षों में प्रति वर्ष एक लाख से मृत्यु को रोक रखा है। सरकार कुपोषण के मुद्दों को दूर करने पर भी ध्यान केन्द्रित कर रही है और २०३ ब्ल क स्तरीय केन्द्रों को बढ़ावा देकर कुपोषण पुनर्वास केन्द्रों को जिलों से ब्ल क तक ले जाने के लिये बजटीय प्रावधान किया जा रहे हैं। कोविड-१६ संक्रमण के कारण अनाथ ६ प्रभावित हुये बच्चों के भरण पोषण, शिक्षा, चिकित्सा आदि की व्यवस्था हेतु माह जून, २०२१ से उत्तर प्रदेश मुख्यमंत्री बाल सेवा योजना का संचालन किया जा रहा है। योजनान्तर्गत पात्र बच्चों को ४००० रुपये प्रतिमाह की आर्थिक सहायता प्रदान की जाती है। कोविड -१६ संक्रमण से भिन्न अन्य कारणों से अपने माता पिता अथवा दोनों अभिभावक को खोने वाले बच्चों के भरण पोषण, शिक्षा, चिकित्सा आदि की व्यवस्था हेतु अगस्त २०२१ से उत्तर प्रदेश मुख्यमंत्री बाल सेवा योजना ( सामान्य ) का संचालन किया जा रहा है। नया सवेरा कार्यक्रम का उद्देश्य हमारे समाज से बाल श्रम को पूरी तरह समाप्त करना है। जरूरतमंद परिवारों को नकद हस्तांतरण किया जा रहा है ताकि परिवार उन बच्चों की शिक्षा जारी रख सकें जिनके बाल श्रम में शामिल होने का खतरा है। कार्यक्रम के अत्यन्त उत्साहजनक परिणाम आए और कई ग्राम पंचायतों को बाल श्रम मुक्त घोषित किया जा रहा है। ऑपरेशन विद्यालय कायाकल्प कार्यक्रम का उल्लेख भी महत्वपूर्ण है, जिसके माध्यम से सरकारी स्कूलों में बुनियादी ढांचे को रूपांतरित किया गया है। जिसके परिणामस्वरूप पिछले कुछ वर्षों में सरकारी स्कूलों में बच्चों के नामांकन में वृद्धि हुई है, जिसने वर्षों की गिरावट के रुझानों को उलट दिया..बजट २०२२-२३ में महिला उत्थान.. प्रदेश में महिलाओं एवं बालिकाओं की सुरक्षा सुदृढ बनाये रखने के उद्देश्य से प्रदेश के सभी जनपदों के समस्त १५३५ थानों पर महिला बीट आरक्षी नामित करते हुये "महिला हेल्प डेस्क" की स्थापना की गयी है।

ससम्मान उनकी शिकायतों का निराकरण कराया जा रहा है इससे महिलाओं में सुरक्षा की भावना जागृत हुई है, उनकी शिकायतों पर प्रभावी कार्यवाही तत्काल की जा रही है। प्रदेश के जनपदों में २,७४० महिला पुलिस कार्मिकों को १०,३७० महिला बीटों का आवंटन किया गया। महिलाओं की अधिक से अधिक भागीदारी हेतु ०३ महिला पीएसी बटालियन लखनऊ, गोरखपुर तथा बदायूँ का गठन किया जा रहा है। अगस्त २०२० में गठित "महिला एवं बाल सुरक्षा संगठन " का क्रियान्वयन धर्यविक्षण अपर पुलिस महानिदेशक, महिला एवं बाल सुरक्षा संगठन उत्तर प्रदेश द्वारा किया जा रहा है। प्रदेश के समस्त जनपदों में जनपद स्तर पर साइबर हेल्प डेस्क स्थापना की जा रही है महिला सामर्थ्य योजना हेतु ७२ करोड़ ५० लाख रुपये की व्यवस्था प्रस्तावित की गयी है। बेटी पढ़ाओ, बेटी बचाओ के आवाहन में यूपी.एस.ई.ई. २०१८ की १०० टॉपर छात्राओं को लैपटॉप एवं १०० टॉपर एससीधएसटी छात्राओं को लैपटॉप प्रदान किया गया। सूक्ष्म एवं लघु उद्योग क्षेत्र में मिशन शक्ति कार्यक्रम के अन्तर्गत महिलाओं की सुरक्षा एवं सशक्तिकरण तथा कौशल विकास हेतु २० करोड़ रुपये की व्यवस्था प्रस्तावित है। आँगनबाड़ी कार्यकर्त्रियों को बेहतर कार्य प्रदर्शन हेतु प्रेरित करने के उद्देश्य से सितम्बर २०२१ से १५०० रुपये प्रतिमाह की दर से प्रोत्साहन राशि प्रदान की रही है। वित्त मंत्री सुरेश खन्ना बजट पेश करते हुए कहा कि यूपी में विशेष सुरक्षा बल का गठन किया जाएगा। इसके अलावा कोविड में अनाथ बच्चों को ४ हजार रुपए की आर्थिक सहायता दी जाएगी। इसके साथ ही जेवर में नोएडा ग्रीन फील्ड अन्तर्राष्ट्रीय हवाई अड्डा और अयोध्या में मर्यादा पुरुषोत्तम श्रीराम अन्तर्राष्ट्रीय हवाई अड्डे के साथ उत्तर प्रदेश शीघ्र ही ५ अन्तर्राष्ट्रीय एयरपोर्ट वाला देश का पहला प्रदेश बन जायेगा। वित्त मंत्री सुरेश खन्ना बजट पेश करते हुए कहा कि लखनऊ और वाराणसी में वर्तमान अन्तर्राष्ट्रीय हवाई अड्डे के साथ कुशीनगर में नवीन अन्तर्राष्ट्रीय हवाई अड्डे विकसित हुआ है।

## पति को आत्महत्या के लिए उकसाने वाली पत्नी पर पांच साल कैद

लखनऊ। पति को आत्महत्या के लिए उत्प्रेरित करने के मामले में पत्नी रुपाली को दोषी करार देते हुए सत्र अदालत ने पांच साल कैद की सजा सुनाई है। एडीजे पवन कुमार राय ने इस पर १० हजार का अर्थदंड भी लगाया है। शादी के करीब एक साल बाद ही पति आनंद कुमार निगम ने घर में फंदा लगाकर आत्महत्या कर लिया

था। १६ अप्रैल, २०१२ को आनंद की शादी रुपाली से हुई थी। शादी के कुछ दिन बाद से रुपाली व उसकी बहनें ताना मारकर आनंद को बेइज्जत करने लगे थे। उसे भिखारी बताकर मानसिक रूप से प्रताड़ित करते थे। उसके साथ मारपीट भी की। विरोध करने पर दहेज प्रताड़ना में फंसाने की धमकी देते थे। २५ जून, २०१३ को

आजिज आकर आनंद ने आत्महत्या कर लिया। इस मामले की एफआइआर उसके पिता अशोक कुमार निगम ने थाना तालकटोरा में दर्ज कराई थी। विचारण के पश्चात अदालत ने आत्महत्या के लिए उकसाने में रुपाली को दोषी करार दिया। जबकि साक्ष्य के अभाव में अन्य अभियुक्तों को बरी कर दिया।

# कुपोषित व अति कुपोषित बच्चों की निगरानी को लेकर बनाया गया प्लान

# टीपीआरएस स्कूल में समर कैम्प का आयोजन

**के० के० शुक्ला**  
लखीमपुर खीरी। कुपोषित और अति कुपोषित नवजात बच्चों की उचित देखभाल व चिकित्सा को लेकर एक बैठक सीएमओ डॉ. शैलेंद्र भटनागर की अध्यक्षता में सीएमओ अफिस में हुई। जिसमें जिला चिकित्सालय एवं जिला महिला चिकित्सालय के बाल रोग विशेषज्ञ व अन्य संबंधित अधिकारी शामिल हुए। इनमें डॉ. आरपी वर्मा, डॉ. अजय कुमार, डॉ. ब्रजमोहन, डॉ. राजेश कुमार, डॉ. आरबी रावत व जिला कार्यक्रम अधिकारी सुनील कुमार श्रीवास्तव शामिल थे। इस दौरान सीएमओ डॉ. शैलेंद्र भटनागर ने कहा कि डीएम महेंद्र बहादुर सिंह के आदेशों के क्रम में यह बैठक आहूत की गई है। जिसमें जिले के 99078 कुपोषित बच्चे और 9029 अति कुपोषित बच्चों को सुपोषित बनाने पर मंथन किया गया है। समस्त प्रभारी चिकित्सा अधिकारियों के माध्यम से एएनएम व आशा के द्वारा गर्भवती माताओं के प्रसव सीएचसी व पीएचसी पर ही कराने को लेकर बताया गया। साथ ही बच्चे के जन्म के बाद बच्चे का वजन लेते हुए एमसीपी कार्ड में अंकित किए जाने पर चर्चा की गई। साथ ही इस बात की समीक्षा भी की गई कि जन्म लेने वाले बच्चों में कितने बच्चे कम वजन के हैं तथा किन कारणों से यह वजन जन्म के समय

कम है, इन कम वजन के बच्चों को विशेष रूप से एएनएम, आशा, आंगनबाड़ी कार्यकर्त्री के द्वारा ध्यान रखा जाएगा। सभी बच्चों को निर्धारित समय अवधि में नियमित टीकाकरण कराया जाए। कोई भी बच्चा टीकाकरण से वंचित ना रहे। जीरो से 5 वर्ष के बच्चों का टीकाकरण साथ ही कुपोषित व अति कुपोषित बच्चों की समीक्षा जानी चाहिए, ताकि इन्हें कुपोषण से बाहर लाया जा सके। बच्चों को चिन्हित कर आरबीएस के टीम से माह में एक बार स्वास्थ्य परीक्षण अवश्य कराया जाए और आवश्यक दवाएं जैसे मल्टी विटामिन, कैल्शियम सीरप, विटामिन ए उपलब्ध कराए जाएं। आवश्यकता

के अनुसार इन्हें एनआरसी में भर्ती कराए जाने की मॉनिटरिंग मुख्य चिकित्सा अधिकारी एवं आरबीएसके के नोडल अधिकारी से कराई जाएगी। साथ ही इन बच्चों का डाइट चार्ट भी तैयार किया जाएगा और प्रत्येक आंगनबाड़ी केंद्र, स्कूल एवं इन बच्चों के घरों पर इसे चरपा किया जाएगा। बैठक में यह भी निर्णय लिया गया कि सभी बाल विकास परियोजना अधिकारी एवं मुख्य सेविकाओं को विशेष प्रशिक्षण प्रदान करने के लिए 9 जून को एक बैठक आयोजित की जाएगी। जिसमें समस्त बिंदुओं पर इन्हें प्रशिक्षित किया जाएगा। जिससे इस समस्या को नियंत्रित किया जा सके।

**के० के० शुक्ला**  
मोहम्मदी खीरी। 20 मई 22 दिन शुक्रवार को नगर के उत्कृष्ट विद्यालय टी०पी०आर०एस० एजुकेशनल इंस्टीट्यूट में आयोजित समर कैम्प के पांचवें दिन विभिन्न खेल प्रतियोगिताओं जैसे-सामान्य ज्ञान निशानेबाजी कुकिंग व योगा के साथ-साथ अनेक खेल व संगीत का आयोजन किया गया। 'प्राइमरी स्तर' की सामान्य ज्ञान प्रतियोगिता में कक्षा 5 के अरीब खान ने प्रथम, कक्षा 8 के मो० अरहम ने द्वितीय व कक्षा 8 के अनय द्विवेदी ने तृतीय स्थान प्राप्त किया। 'सीनियर वर्ग' में निशानेबाजी प्रतियोगिता में विकास श्रीवास्तव कक्षा 90 बी, अंशदीप सिंह कक्षा 6, व दिव्या कक्षा 92 ने क्रमशः प्रथम,

द्वितीय व तृतीय स्थान प्राप्त किया। 'सीनियर बालिका वर्ग' में कुकिंग प्रतियोगिता का आयोजन किया गया। जिसमें कक्षा -90 की आयशा शेख, प्राप्ति गुप्ता व गार्गी गुप्ता ने क्रमशः प्रथम, द्वितीय व तृतीय स्थान प्राप्त किया विद्यालय के प्रबंधक आनंद कुमार गुप्ता एडवोकेट ने छात्राओं को कुकिंग के उत्तम गुण व नैतिक मूल्यों को प्रदान किया। विद्यालय के प्रधानाचार्य पंकज श्रीवास्तव ने सभी का आभार व धन्यवाद ज्ञापन करते हुए छह दिवसीय भव्य समर कैम्प के अंतिम दिवस के कार्यक्रमों की रूपरेखा निश्चित करते हुए समस्त अभिभावकों को विद्यालय में आमंत्रित करने के लिए आमंत्रण पत्रों का वितरण कराया।

# हर्ष फायरिंग के चलते महिला को लगी गोली

लखनऊ। शुक्रवार को मलिहाबाद क्षेत्र में फायरिंग के दौरान गोली एक महिला के जा लगी जिससे वह गंभीर रूप से घायल हो गई। मौके पर पहुंची पुलिस ने महिला को इलाज के लिए सामुदायिक स्वास्थ्य केंद्र भेजा जहां से उन्हें इलाज के लिए ट्रामा सेंटर रेफर कर दिया गया। इधर पुलिस फायर करने वाले आरोपी की तलाश कर रही है। मलिहाबाद कोतवाली क्षेत्र

कि चौकी रहीमाबाद के अंतर्गत रूसेना मजरे चौना गांव की रहने वाली मिथलेश दीक्षित 52 वर्ष पत्नी उमाकांत दीक्षित अपने घर पर थी। पड़ोसी आनंद दीक्षित के भाई अजीत दीक्षित के बेटे का मुंडन था सभी लोग मुंडन कराने क्षेत्र के ही ससपन मजरे अटेर गांव स्थित मां बराही देवी जा रहे थे तभी मौजूद महिलाओं ने गोला दगाने को कहा। गोला नहीं मिला तो अजीत दीक्षित के

भाई आनंद दीक्षित ने लाइसेंस बंदूक से फायर कर दिया। विंडो के पास खड़ी मिथलेश दीक्षित को गोली हाथ में जा लगी जिससे वह गंभीर रूप से घायल हो गई। गोली लगते ही हड़कंप मच गया। सूचना पर पहुंची पुलिस ने घायल महिला को एंबुलेंस बुलाकर सामुदायिक स्वास्थ्य केंद्र मलिहाबाद में भर्ती कराया जहां से उन्हें डाक्टरों ने गंभीर अवस्था में ट्रामा सेंटर के

लिए रेफर कर दिया। घायल मिथलेश दीक्षित के बेटे शुभम ने बताया आनंद दीक्षित, अरविंद दीक्षित, बिनोद रावत, अजीत दीक्षित, आशीष दीक्षित पर जानबूझकर गोली मारने का आरोप लगाया है। पुलिस कहना कि मिली तहरीर के आधार जांच की जा रही जिसके बाद दोषियों के खिलाफ सख्त कारवाई की जाएगी।

# अद्भुत सजा : भेड़ को जेल की सजा

**अमरेन्द्र सहाय अमर**  
दुनिया में कई बार ऐसे मामले सामने आते हैं जिनपर विश्वास करना मुश्किल हो जाता है। ऐसा ही मामला साउथ सुडान से सामने

दिया था जिससे वो बुरी तरह घायल हो गई थी और बाद में इलाज के दौरान उसकी मृत्यु हो गई। महिला की मौत के बाद पुलिस ने भेड़ को गिरफ्तार कर लिया

से महिला बुरी तरह घायल हो गई और उसकी शरीर की कई हड्डियों में फ्रैक्चर आ गया। बाद में महिला की मौत हो गई। महिला का नाम एड्यू चौपिंग बताया जा

इस आदेश को साउथ सुडान में ब्लड कंपनसेशन भी कहा जाता है। वहीं दूसरी ओर भेड़ जब अपनी सजा काटकर आएगी तो उसे भी मृतक परिवार को दे दिया जाएगा।

दोनों परिवार इस बात पर सहमत हो गए हैं कि भेड़ के मालिक को उन्हें गाय देनी होगी। अफ्रीका में गाय को एक संपत्ति की तरह से देखा जाता है और कई आदिवासी



आया है जहां एक भेड़ को एक 80 वर्षीया महिला की हत्या के जुर्म में तीन साल जेल की सजा सुनाई गई है, दुनिया के कई हिस्सों में ऐसी-ऐसी चीजें हो जाती हैं जिन्हें पढ़ सुनकर हैरानी होती है। भेड़ द्वारा महिला की हत्या का मामला साउथ सुडान देश का है जहां एक अदालत ने भेड़ को हत्या का दोषी मानते हुए उसे तीन साल के लिए जेल भेज दिया। भेड़ पर एक महिला को मारने का आरोप है। भेड़ ने उस महिला पर हमला कर

और कोर्ट में पेश किया गया, जहां से उसे जेल भेज दिया गया। वहीं भेड़ मालिक को कोर्ट ने हत्या का दोषी नहीं माना लेकिन उसे भी मृतक परिवार को 5 गाय देने की सजा सुनाई गई। रिपोर्ट्स के अनुसार, मामला साउथ सुडान के रूबेक ईस्ट काउंटी का है। हाल ही में भेड़ ने महिला पर अटैक कर दिया। महिला ने भेड़ से बचने की बहुत कोशिश की लेकिन भेड़ लगातार उसे अपने सिर से टक्कर मारकर गिराती रही। भेड़ के हमले

रहा है जिसकी उम्र चालीस साल थी। महिला की मौत के बाद मामला पुलिस तक पहुंचा। पुलिस ने भेड़ को अरेस्ट कर कोर्ट के सामने पेश किया। जहां कोर्ट ने भेड़ को सजा सुनाई। अब भेड़ को तीन साल तक मिलिट्री कैम्प में जेल की सजा काटनी होगी। वहीं कोर्ट ने भेड़ मालिक को हत्या के मामले में दोषी नहीं माना लेकिन उसे भी सजा दी गई। कोर्ट ने उसे जुर्माना लगाते हुए कहा कि वह मृतक के परिवार को पांच गाय दे। कोर्ट के

क्योंकि वहां के कानून के अनुसार, अगर कोई जानवर किसी की हत्या कर देता है तो उसे हर्जाने के तौर पर पीड़ित परिवार के सुपुर्द कर दिया जाता है। इस वाक्य पर पुलिस ने कहा 'पुलिस के रूप में हमारी भूमिका सुरक्षा देना और झगड़े को बंद करवाना होता है। इस भेड़ को पकड़ लिया गया है और उसे अभी एक पुलिस स्टेशन में हिरासत में रखा गया है। अधिकारियों ने बताया कि स्थानीय बुजुर्गों के साथ हुई बातचीत में

कबीले इसके लिए अपनी जान तक लड़ा देते हैं। इस भेड़ के मालिक की पहचान डूओनय मनयांग के रूप में हुई है। इस काउंटी के प्रशासक ने कहा कि इस भेड़ के मालिक और पीड़ित दोनों ही आपस में जुड़े हुए हैं और पड़ोसी भी हैं। यह भी सहमति बनी है कि जब यह भेड़ जेल से छूट जाएगी तब उसे मृतक महिला के परिवार को गिफ्ट के रूप में दे दिया जाएगा। दोनों परिवारों ने पुलिस के सामने एक समझौते पर हस्ताक्षर किया है।

# जीवन में अमृत है पानी : जल है तो कल है

डॉ. सौरभ मालवीय

मनुष्य का शरीर पंचभूत से निर्मित है। पंचभूत में पांच तत्व आकाश, वायु, अग्नि, जल एवं पृथ्वी सम्मिलित हैं। सभी प्राणियों के लिए जल अति आवश्यक है। प्रत्येक प्राणी को जीवित रहने के लिए जल चाहिए। निरुसंदेह जल ही जीवन है। जल के बिना जीवन की कल्पना करना असंभव है। जल के पश्चात मनुष्य को जीवित रहने के भोजन चाहिए। भोजन के लिए अन्न, फल एवं सब्जियां उगाने के लिए भी जल की ही आवश्यकता होती है। षकों को अपनी फसल की सिंचाई के लिए वर्षा पर निर्भर रहना पड़ता है। पर्याप्त वर्षा न होने पर उनकी फसल सूख जाती है। अधिकांश क्षेत्र ऐसे हैं, जहां पर वर्षा नाममात्र की ही होती है। जलवायु परिवर्तन एवं जल के अत्यधिक दोहन के कारण भू-जल स्तर लगातार गिरता जा रहा है। इस गिरते भू-जल स्तर के कारण सिंचाई जल संकट उत्पन्न हो गया है। इसके अतिरिक्त जिन क्षेत्रों में जल की आपूर्ति नहीं है अथवा जल की पर्याप्त आपूर्ति नहीं है, वहां के निवासी भी पेयजल के लिए संकट में रह रहे हैं। देश के विभिन्न क्षेत्रों में जल संकट बना हुआ है। वास्तव में इस जल संकट के लिए मनुष्य स्वयं उत्तरदायी है। प्राचीन काल में लोग प्रौथिक वस्तुओं का उतना ही उपयोग करते थे, जितनी उनकी आवश्यकता होती है। भारतीय संस्कृति के अनुसार ईश्वर कण-कण में विद्यमान है। इसलिए प्रत्येक वस्तु में भगवान का वास माना जाता है। हमारी प्राचीन गौरवमयी संस्कृति में जल को जीवन माना गया है—जलमेव जीवनं। ऋग्वेद में भी जल के गुणों का वर्णन करते हुए कहा गया है—अप्स्वन्तरमृतमप्सु भेषजम्।। अर्थात् जल में अमृत है, जल में औषधि है।

महाभारत में भी जल के महत्त्व का वर्णन करते हुए इसे सर्वोत्तम दान कहा गया है—अद्धिः सर्वाणि भूतानि जीवन्ति प्रभवन्ति च। तस्मात् सर्वेषु दानेषु तयोदानं विशिष्यते।। अर्थात् संसार के समस्त प्राणियों की उत्पत्ति जल से हुई है तथा इसी से वे जीवित रहते हैं। अतः सभी प्रकार के दानों में जल-दान सर्वोत्तम माना गया है। महाभारत में यह भी कहा गया है— पानीयं परमं लोके जीवानां जीवनं समृतं। पानीयस्य प्रदानेन तृप्तिर्भवति पाण्डव। पानीयस्य गुणा दिव्याः परलोके गुणावहाः।। अर्थात् जल से ही संसार के समस्त प्राणियों को जीवन प्राप्त होता है। जल का दान करने से प्राणियों को तृप्ति प्राप्त होती है। जल में दिव्य गुण हैं, जो परलोक में भी लाभ प्रदान करते हैं। विष्णु पुराण में जल-चक्र का वर्णन किया गया है कि किस प्रकार वह वाष्प बनता है तथा वर्षा के रूप में भूमि को तृप्त करता है। इसी जल से कृषि होती है अर्थात् अन्न उत्पन्न होता है—विष्वान्वर्षटाभर्मासैरादायापां रसात्मिकाः। वर्षत्युम्बु ततश्चान्नमन्नादर्प्याखिल जगत्। अर्थात् सूर्य आठ मास तक अपनी किरणों से रस स्वरूप जल को ग्रहण करता है। तत्पश्चात् चार मास में उसे वर्षा के माध्यम से बरसा देता है। इससे अन्न उत्पन्न होता है, जिससे संपूर्ण जगत का पोषण होता है। वर्षा का जल अत्यंत उपयोगी है। अर्थवेद में भी इस विषय में कहा गया है— शिवा नः सन्तु वार्षिकीः। अर्थात् वर्षा का जल कल्याणकारी है। प्राचीन ग्रन्थों में जल संरक्षण पर विशेष बल दिया गया है। ऋग्वेद के अनुसार—अप्स्वडन्तरमृतमप्सु भेषजमपामुत प्रशस्तये देवा भक्त वाजिनः। अर्थात्

अमृत के समान एवं गुणकारी जल का उचित उपयोग करने वाले बनो। जल की प्रशंसा के लिए सदैव तत्पर रहो। प्राचीन काल में जल संरक्षण पर विशेष बल दिया जाता था। तालाब बनाए जाते थे एवं कुएं खोदे जाते थे। वर्षा का जल तालाबों



आदि में एकत्रित हो जाता था। इन तालाबों से मनुष्य ही नहीं, जीव-जंतु भी लाभान्वित होते थे। कन्तु कालांतर में प्राकृतिक एवं मनुष्य निर्मित जल स्रोत समाप्त होते जा रहे हैं। ऋग्वेद में जल संरक्षण के विषय में यह भी कहा गया है— आपो अस्मान्मातरः शुन्ध्यन्तु दृतेन ना दृत्वः पुनन्तु। अर्थात् जल हमारी माता के समान है। जल घृत के समान हमें शक्तिशाली एवं उत्तम बनाता है। इस प्रकार का जल जहां कहीं भी हो, उसका संरक्षण करना चाहिए। जल संकट के लिए प्रदूषण भी उत्तरदायी है, क्योंकि प्रदूषण के कारण जल अनुपयोगी हो जाता है। वह पीने योग्य नहीं रहता। अतः हमें जल को प्रदूषित होने से बचना चाहिए। यजुर्वेद में भी जल संरक्षण पर बल दिया गया है— मा आपो हिंसी। अर्थात् जल को नष्ट मत करो। देश में नदियों की का अभाव नहीं है, परन्तु प्रदूषण के कारण उनका जल पीने योग्य नहीं है। स्थिति इतनी गंभीर है कि कारखानों से निकलने वाले घातक रसायनों एवं सीवर की गंदगी के कारण नदियों का पानी विषैला हो

गया है। भारतीय संस्कृति में गंगा को पवित्र नदी माना जाता है। इसे मोक्षदायिनी भी कहा जाता है। किन्तु दुख की बात यह है कि सबके पाप धोने वाली यह पवित्र नदी दिन-प्रतिदिन प्रदूषित होती जा रही है। नदियों में शव बहाने से भी यह प्रदूषित हो रही है। इस नदी को साफ करने के लिए सरकारी और गैर सरकारी स्तर पर प्रयास होते रहते हैं। समय-समय पर कई कार्यक्रम और योजनाएं भी चलाई गईं जैसे कार्यक्रमों में समाज जीवन से जुड़े प्रत्येक व्यक्ति को लोकमंगल के कार्य में सहयोगी होने की आवश्यकता है। भारतीय संस्कृति में जल को देवता माना गया है। अतः विभिन्न मांगलिक अवसरों पर जल की पूजा की जाती है अर्थात् कुआं पूजन किया जाता है। महिलाएं गीत गाती हुई कुआं पूजने जाती हैं। महानगरों में अब कुएं नहीं हैं। अतः महानगरों से यह परम्परा भी समाप्त हो रही है। गांवों में अभी कुआं पूजन की परम्परा जीवित है। भारतीय संस्कृति में नदियों को देवी स्वरूप माना गया है। नदियों के तट पर धार्मिक कार्यक्रमों का आयोजन किया जाता है। प्रयागराज में कुम्भ मेले का आयोजन किया जाता है, क्योंकि यहां गंगा, यमुना और सरस्वती का अद्भुत संगम होता है, जिसे अत्यंत पवित्र माना जाता है। भारत में महाकुम्भ धार्मिक स्तर पर अत्यंत पवित्र एवं महत्वपूर्ण आयोजन है। खगोल गणनाओं के अनुसार कुम्भ मेला मकर संक्रान्ति के दिन प्रारम्भ होता है। उस समय सूर्य और चन्द्रमा, वृश्चिक राशि में और वृहस्पति, मेष राशि में प्रवेश करते हैं। इस दिवस को अति शुभ एवं मंगलकारी माना जाता है। मान्यता है कि इस दिन पृथ्वी से उच्च लोकों के द्वार खुलते हैं। इस दिन स्नान करने से आत्मा को

उच्च लोकों की प्राप्ति होती है। पौराणिक कथाओं के अनुसार भगवान विष्णु अमृत से भरा कुम्भ लेकर जा रहे थे कि असुरों ने आक्रमण कर दिया। अमृत प्राप्ति के लिए देव एवं दानवों में परस्पर बारह दिन तक निरंतर युद्ध हुआ। देवताओं के बारह दिन मनुष्यों के बारह वर्ष के समान होते हैं। इसलिए कुम्भ भी बारह होते हैं। इनमें से चार कुम्भ पृथ्वी पर होते हैं तथा शेष आठ कुम्भ देवलोक में होते हैं। देव एवं दानवों के इस संघर्ष के दौरान अमृत की चार बूंदें गिर गईं। ये बूंदें प्रयाग, हरिद्वार, नासिक तथा उज्जैन में गिरीं, जहां पर तीर्थस्थान बना दिए गए। तीर्थ उस स्थान को कहा जाता है जहां मनुष्य को मोक्ष की प्राप्ति होती है। इस प्रकार जहां अमृत की बूंदें गिरीं, उन स्थानों पर तीन-तीन वर्ष के अंतराल पर बारी-बारी से कुम्भ मेले का आयोजन किया जाता है। इन तीर्थों में प्रयाग को तीर्थराज के नाम से जाना जाता है, क्योंकि यहां तीन पवित्र नदियों का संगम होता है। इसके अतिरिक्त कालिंदी, कावेरी, रामगंगा, कोसी, गंगास, कृष्णा, गोदावरी, गंडक, घाघरा, चम्बल, चेनाब, झेलम, दामोदर, नर्मदा, ताप्ती, बेतवा, पद्मा, फल्गू बागमती, ब्रह्मपुत्र, भागीरथी, महानदी, महानंदा, रावी, व्यास, सतलुज, सरयू, सिन्धु नदी, सुवर्णरेखा, हुगली, गोमती, माही आदि नदियों में भी श्रद्धालु स्नान करते हैं। छठ के अवसर पर नदियों के तटों पर श्रद्धालुओं का जमावड़ा लगा रहता है। नदी, तालाब एवं कुएं आदि अथाह जल के स्रोत हैं। ये अमूल्य हैं। हमें इनका संरक्षण करना चाहिए। यदि वर्षा के जल को तालाबों आदि में एकत्रित किया जाए, तो जल संकट से उबरा जा सकता है। इसके साथ ही हमें जल को व्यर्थ न बहाकर इसका सदुपयोग करना चाहिए। ( लेखक— हैपीनेस/अनुभूति कार्यक्रम के प्रभारी है— बेसिक शिक्षा, उत्तर- प्रदेश )

## एंटी टोबैको टीम ने शहर में अभियान चलाकर

### तंबाकू उत्पाद बेचने वालों का कटा चालान

लखीमपुर खीरी। तंबाकू निषेध कार्यक्रम के अंतर्गत १५ जून से १५ मई तक चलने वाले अभियान के क्रम में पुलिस और स्वास्थ्य विभाग की टीम द्वारा संयुक्त रूप से तंबाकू उत्पाद बेचने वाले दुकानदारों का चालान किया गया। इस दौरान तीन दुकानों का चालान काटा गया वहीं दो को नोटिस दी गई है। कार्यक्रम के नोडल अधिकारी ड. अनिल कुमार गुप्ता ने बताया कि राष्ट्रीय बाल अधिकार आयोग एवं नारकोटिक्स कंट्रोल ब्यूरो की ओर से बच्चों को मादक पदार्थों के सेवन से रोकने के लिए स्वास्थ्य विभाग और पुलिस द्वारा संयुक्त रूप से अभियान चलाया जा रहा है। वहीं १५ मई से १५ जून तक तंबाकू निषेध कार्यक्रम के अंतर्गत विशेष जागरूकता कार्यक्रम किए जा रहे

हैं। इन्हीं के क्रम में शैक्षणिक संस्थानों, छात्रावास, कोचिंग आदि से १०० मीटर की परिधि में पान, मसाला, गुटखा, बीड़ी, सिगरेट, खैनी, सहित अन्य मादक पदार्थों की बिक्री करने वाले लोगों पर एंटी टोबैको सेल व एएचटीयू सहित स्वास्थ्य विभाग की संयुक्त टीम ने शुक्रवार को शहर में अभियान चलाकर तीन दुकानदारों का कुल ६०० का चालान काटा गया, वहीं दो दुकानदारों को नोटिस दी है। इस टीम में स्वास्थ्य विभाग की ओर से काउंसलर जिला चिकित्सालय देवनंदन श्रीवास्तव, साइकेट्रिक सोशल वर्कर अतुल पांडे सहित एएचटीयू टीम से टीम इंसपेक्टर जैनेंद्र कुमार, कांस्टेबल आशीष सिंह चौहान, कांस्टेबल राजेश यादव सहित कांस्टेबल अभिनव पांडे मौजूद रहे।

## भारत के प्रथम एवं पूर्व प्रधानमंत्री स्व० पं० जवाहर लाल नेहरू की 58 वीं पुण्यतिथि मनाई गई

लखीमपुर खीरी। २७ मई दिन शुक्रवार को कांग्रेस पार्टी के कार्यकर्ताओं ने भारत के प्रथम एवं पूर्व प्रधानमंत्री स्वर्गीय पंडित जवाहरलाल नेहरू जी की ५८ वीं पुण्य तिथि मनाई। नेहरू जी के चित्र पर माल्यार्पण कर उन्हें श्रद्धांजलि दी गई। इस मौके पर राम कुमार मिश्रा ने कहा आजादी के बाद भारत के प्रथम प्रधानमंत्री जवाहरलाल नेहरू ने जब पद संभाला जब देश विषम परिस्थितियों से गुजर रहा था देश को सामाजिक एवं आर्थिक रूप से मजबूत करने का प्रयास किया देश की विकास की गति प्रदान करने के लिए अथक परिश्रम किया। संजय गोस्वामी ने कहा पंडित

नेहरू के अथक प्रयास से ही भारत आजादी के बाद विश्व पटल पर अपनी पहचान बना सका पंडित नेहरू ने देश के सभी जाति धर्म



के लोगों के नेताओं को भी कैबिनेट में जगह दी। जिससे एकता का संदेश जा सके ऋतुराज एवं अब्दुल रहीम उर्फ टुन्नु ने कहा आज जो

भी विकास देश में दिख रहा है सब पंडित नेहरू की देन है आर्थिक चिकित्सा, रोजगार व्यवसाय, शैक्षणिक संस्थान, सब पंडित नेहरू की देन है वर्तमान सरकार यह कहती है कि पंडित नेहरू ने क्या किया आज जो कुछ भाजपा सरकार बेच रही है वह पंडित नेहरू जी की देन है। इस कार्यक्रम के दौरान मुख्य रूप से नवाज खान, कोमल सिंह, लतीफ आजम, टीएन मिश्रा, रवि गोस्वामी, नीरज बाजपाई, शाकिर अली, राजेश वर्मा, आकाश अवस्थी, इरफान किदवाई, राजेंद्र गुप्ता, पंकज शुक्ला, रवि तिवारी, शैलेंद्र सिंह, रामपाल सक्क, चंद्रप्रभा अवस्थी, विश्व पाल सिंह, आदि मौजूद रहे।

## बाहुबली विजय मिश्रा के खिलाफ एक्शन, करीबियों के खाते में जमा १.२८ करोड़ जब्त

लखनऊ। जेल में बंद पूर्व विधायक बाहुबली विजय मिश्रा के परिजनों और करीबियों के खिलाफ कार्रवाई जारी है। विजय मिश्रा के



परिजनों, करीबियों के साथ ही कंपनी के बैंक खाते में जमा एक करोड़ रुपये से अधिक धनराशि पुलिस प्रशासन ने जब्त कर ली है। पुलिस-प्रशासन ने विजय मिश्रा के करीबियों के खिलाफ कुर्की की ये कार्रवाई गैंगस्टर एक्ट के तहत की है। पुलिस ने विजय मिश्रा का

गैंग डी १२ नाम से दर्ज किया है। पुलिस डी १२ और उसके सदस्यों के नाम से बैंक में जमा रुपये और अन्य चल-अचल संपत्ति कुर्क कर रही है। पुलिस अधीक्षक डॉक्टर अनिल कुमार ने कहा कि विजय मिश्रा और उनके बेटे विष्णु मिश्रा, पुत्रवधु रूपा मिश्रा, गैंग के सदस्य गिरधारी पाठक और रामलली के खातों में अपराध से अर्जित रुपये जमा थे। जिलाधिकारी के आदेश पर इसे जब्त किया गया है। जिलाधिकारी के आदेश पर अलग-अलग खातों में जमा १ करोड़ २८ लाख ८८ हजार ६०० रुपये जब्त की गई है। ये कार्रवाई यूपी गैंगस्टर एक्ट के तहत की गई है।

## मड़ियांव में पुलिस और लुटेरों के बीच हुई मुठभेड़

लखनऊ। मड़ियांव कोतवाली क्षेत्र के घैलापुर में शुक्रवार देर शाम लुटेरों की पुलिस से मुठभेड़ हुई। अंच बच गया। पुलिस ने तीनों बदमाशों को गिरफ्तार कर लिया। घायल हुए लुटेरों में दुबग्गा निवासी संतोष सोनी उर्फ वीरू सोनी और नदीम शामिल हैं। तीसरे बदमाश की पहचान दुबग्गा के ही रहने वाले जीशान के रूप में हुई है। एडीसीपी पश्चिम चिरंजीव नाथ सिन्हा ने बताया कि सूचना मिली थी कि तीन वांछित अपराधी घैलापुर के समीप किसी वारदात को अंजाम देने की फिराक में हैं। मौके पर पहुंचे तो तीन युवकों को एक बाइक से जाते हुए रोका गया। पुलिस को देखते ही तीनों युवक तेज रफ्तार से भागने लगे। पुलिस ने पीछा किया तो उन्होंने फायरिंग शुरू कर दी। बदमाशों ने दो राउंड फायरिंग की, जिसमें एक गोली ठाकुरगंज कोतवाली प्रभारी हरिशंकर चंद्र के समीप से गुजर गई और वे बाल-बाल बच गये। जवाबी कार्रवाई में पुलिस की ओर से की गई चार राउंड फायरिंग में दो गोलियां क्रमशः वीरू और

नदीम को लगीं और वे बाइक से फिसलते हुए सड़क पर गिर गए। तीसरे साथी जीशान ने मौके से भागने का प्रयास किया तो पुलिस ने उसे खदेड़कर पकड़ लिया। वीरू और नदीम को इलाज के लिए सिविल अस्पताल में भर्ती



कराया गया। एडीसीपी चिरंजीव नाथ सिन्हा ने बताया कि तीनों एक शातिर चैन स्नेचिंग गिरोह संचालित करते हैं। संतोष सोनी ही इस गिरोह का सरगना है। यह गिरोह अबतक शहर में २५ से अधिक चैन स्नेचिंग वारदातों को अंजाम दे चुका है। गिरोह सरगना संतोष सोनी के खिलाफ अलग-अलग धाराओं में अलग-अलग थानों में ४८ मामले दर्ज हैं। नदीम और जीशान के अपराधिक इतिहास के बारे में जानकारी प्राप्त की जा रही है।

## दिनदहाड़े बाइक चोरी होने की घटना, सीसीटीवी कैमरे में हुई कैद

लखनऊ। शुक्रवार को दिनदहाड़े बाइक चोरी होने की घटना सीसीटीवी कैमरे में कैद हो गई। बिना डरे हुए चोर ने एक मिनट के अंदर बाइक का लॉक खोलकर चोर बाइक लेकर रफूचक्कर हो गया। पीड़ित ने अज्ञात चोर के खिलाफ थाने में तहरीर दी। मलिहाबाद कोतवाली क्षेत्र के अंतर्गत दिनदहाड़े बाइक चोरी की घटना सीसीटीवी कैमरे में रिकॉर्ड हो गई। पीड़ित ने अज्ञात चोर के खिलाफ थाने में लिखित तहरीर दी है। ईशापुर निवासी सुनील कोरियर बांटने

का काम करता है। शुक्रवार को दोपहर मुजासा अपने ऑफिस के बाहर आपचे बाइक (यूपी३२ ईएक्स ६२६५) रंग ग्रे ब्लैक खड़ी कर अंदर चला गया था। जब ऑफिस से बाहर आया तो देखा उसकी बाइक नहीं है। वहीं आसपास खोजबीन करने पर भी कहीं बाइक का पता नहीं चला। चोरी की घटना पास में लगे कैमरे में रिकॉर्ड हो गई जिसमें साफ साफ दिखाई दे रहा है कि अज्ञात चोर द्वारा उसकी बाइक का लॉक तोड़कर रफूचक्कर हो गया।

## नेहरू ने लोकतंत्र की जड़ों को मजबूत किया, भाजपा ने संस्थाओं को ध्वस्त किया : राहुल

नयी दिल्ली। कांग्रेस के पूर्व अध्यक्ष राहुल गांधी ने देश के प्रथम प्रधानमंत्री पंडित जवाहरलाल नेहरू की पुण्यतिथि पर शुक्रवार को कहा कि वह लोकतंत्र की जड़ों को मजबूत करने वाले व्यक्ति थे, लेकिन भारतीय जनता पार्टी ने गत आठ वर्षों में संस्थाओं को ध्वस्त करके लोकतंत्र को कमजोर किया है। राहुल ने ट्वीट किया, "आईआईटी, आईआईएम, एलआईसी, भेल, एनआईडी, बार्क, एम्स, इसरो,

सेल, ओएनजीसी...नेहरू जी संस्था निर्माता थे, जिन्होंने हमारी लोकतांत्रिक जड़ों को मजबूत



किया।" उन्होंने दावा किया, "पिछले आठ वर्षों में भाजपा ने संस्थाओं को ध्वस्त करके लोकतंत्र को कमजोर कर दिया

है। भारत को अब 'भारत जोड़ो' की सबसे ज्यादा जरूरत है।" उन्होंने नेहरू को याद करते हुए एक अन्य ट्वीट में कहा, "निधन के ५८ वर्ष के बाद भी पंडित जवाहरलाल नेहरू के विचार, राजनीति और हमारे देश के लिए उनका दृष्टिकोण उतना ही प्रासंगिक है, जितना पहले रहा है। कामना है कि भारत के इस अमर सपूत के मूल्य हमारे कदमों और विवेक का मार्गदर्शन करते रहें।"

## नशे में धुत चार युवकों ने थाने के अंदर सिपाही को जड़ा तमाचा

लखनऊ। एक महिला के साथ हुए दुराचार के मामले में उसकी ओर से पैरवी करने पीजीआइ थाने पहुंचे नशे में धुत चार युवकों ने गुरुवार जमकर हंगामा किया। चारों ने पहरा ड्यूटी कर रहे सिपाही पर असलहा तान दिया उसे थप्पड़ जड़ा। पुलिस ने चारों के खिलाफ जानलेवा हमले समेत अन्य धाराओं में मुकदमा दर्ज कर उन्हें गिरफ्तार कर जेल भेज दिया। एसीपी कैंट अर्चना सिंह के मुताबिक गिरफ्तार आरोपितों में सरोज कुमार यादव, अजीत कुमार, शुभम सिंह और अंकित सिंह हैं। चारों को जेल भेज दिया गया है। चारों गुरुवार देर रात करीब दो बजे पीजीआइ थाने पहुंचे थे। थाने में सिपाही राहुल कुमार पहरा ड्यूटी पर तैनात था। राहुल ने चारों से थाने में आने का कारण पूछा। इस पर यह लोग भड़क गए। सरोज ने पहुंचते ही राहुल से

गाली-गलौज शुरू कर दी। विरोध पर उस पर रिवाल्वर निकाल कर तान दी। सरोज के अन्य साथियों ने सिपाही से मारपीट शुरू कर दी। शोर सुनकर अन्य पुलिस कर्मी दौड़े तो आरोपितों ने भागने का प्रयास किया। इस पर चारों को दौड़ाकर पकड़ लिया गया। चारों नशे में थे। इंसपेक्टर धर्मपाल सिंह ने बताया कि पूछताछ में पता चला कि चारों एक महिला के साथ हुए दुराचार के मामले में पैरवी करने आए थे। इस बीच सिपाही ने पूछा तो मारपीट शुरू कर दी। सिपाही राहुल की तहरीर पर चारों के खिलाफ मुकदमा दर्ज कर गिरफ्तार कर जेल भेज दिया गया। इंसपेक्टर ने बताया कि बीते

दिनों क्षेत्र में रहने वाली एक युवती ने बाबूखेड़ा में रहने वाले सर्वेश के खिलाफ दुष्कर्म का मुकदमा दर्ज कराया था। युवती ने आरोप लगाया था कि सर्वेश उसे एक होटल में ले गया। जहां उसने उसके साथ दुष्कर्म किया। युवती के मुकदमें



की जांच की जा रही थी। इस बीच चारों ने पहुंचकर थाने में हंगामा कर सिपाही से मारपीट की। सरोज के पास से रिवाल्वर बरामद की गई है पर वह उससे संबंधित दस्तावेज नहीं दे सका है।

## मदरसे में पैरों में जंजीर बांधकर रखे गए थे बच्चे

लखनऊ। गोसाईगंज इलाके के एक मदरसे में दो बच्चों के पैरों में जंजीर बांधने के बाद ताला जड़कर उन्हें पढ़ाया जा रहा था। शुक्रवार को मौका पाते ही बच्चे किसी तरह भाग निकले। बाहर उन्हें कुछ राहगीरों ने रोका और मोबाइल में वीडियो बनाकर इंटरनेट मीडिया पर वायरल कर दिया। इसके बाद पुलिस हरकत में आयी। पुलिस दोनों को थाने ले गए। वहां पता चला कि बच्चे अकसर भाग जाते थे। इसलिए उनके माता पिता के कहने पर बांधा गया था। मामले में कोई अभी तक तहरीर नहीं मिली है। इसलिए मुकदमा भी नहीं दर्ज किया गया। रनमऊ गांव के रहने वाले शोरा का बेटा शहवाज और बाराबंकी के जरमापुर में रहने वाला राजू शिवलर में स्थित मदरसे में पढ़ाई करते हैं। शुक्रवार दोपहर राजू और शहवाज दोनों मदरसे की दीवार फांदकर भाग निकले। शहवाज के पैर में जंजीर बंधी थी और ताला जड़ा था। शहवाज

भागते हुए रास्ते में गिर पड़ा। यह देख कुछ लोग पहुंचे और उन्होंने शहवाज के पैर में जंजीर बंधी देखी तो उसका मोबाइल से वीडियो बना लिया। शहवाज ने बताया कि मदरसे के मौलाना (शिक्षक) ने पैरों में जंजीर बांधी है। मदरसे के अंदर पैरों में जंजीर बांधकर और



ताला जड़कर उन्हें रखा जाता है। शहवाज के शरीर पर चोटों के निशान भी मिले। स्थानीय लोगों ने मदरसे के अंदर बच्चों को प्रताड़ित किए जाने का आरोप लगाते हुए वीडियो इंटरनेट मीडिया पर वायरल कर दिया। वायरल वीडियो की जानकारी होते ही इंसपेक्टर गोसाईगंज शैलेंद्र गिरी ने संज्ञान लिया। पुलिस ने मौके से दोनों बच्चों को लेकर थाने पहुंचे। इसके बाद उनके घरवालों

को सूचना दी गई। इंसपेक्टर ने बताया कि शहवाज के पिता शोरा ने बताया कि उनका बच्चा पढ़ाई नहीं करता है। वह अकसर मदरसे से भाग आता था। जबकि मदरसे में रहने की भी व्यवस्था है। इसके बाद वह भाग जाता था। पढ़ाई नहीं करता है। यही कहना राजू के परिवारजन का है। इंसपेक्टर ने बताया कि घरवालों का कहना है कि उन्होंने ही मदरसे के शिक्षकों से कहा था कि दोनों बच्चों को बांधकर रखा जाए। राजू दो दिन पहले भी भागा था। गुरुवार को शहवाज भी घर से मदरसे में पहुंचा था। शनिवार को भी वह भाग गया था। इसकी शिकायत मदरसे के शिक्षकों ने शहवाज के घरवालों से की थी। जिसके बाद घरवालों ने कहा कि शहवाज को मदरसे में बांध दे। जब बांधा गया तो फिर वह भाग निकले। यही बात दोनों के घरवालों ने लिखित में भी दी है। तहरीर मिलने पर मुकदमा दर्ज किया जाएगा।

## मेरठ के मेडिकल थाने की फोटो ट्वीट करके अखिलेश ने कसा तंज कहा 'भाजपा कार्यकर्ताओं का थाने में आना मना है'

लखनऊ। उत्तर प्रदेश के विधायन सभा में मुख्यमंत्री योगी आदित्यनाथ और पूर्व मुख्यमंत्री अखिलेश यादव में वार-पलटवार

पहली बार हुआ है कि इन पांच-छह सालों में सत्तापक्ष के लोगों का आना मना हुआ थानों में, ये है उग्र की भाजपा सरकार

हुआ है कि भाजपा कार्यकर्ताओं का थाने में आना मना है। थाना प्रभारी संतशरण सिंह। मेडिकल थाने के मुख्य द्वार की दीवार पर लगाया गया ये बैनर जब वायरल हुआ तो हड़कंप मच गया। मामले की भनक थाना प्रभारी को लगी तो आनन-फानन में बैनर को हटाया गया। लेकिन तब तक फोटो वायरल हो चुका था। कुछ ही घंटों में ये फोटो इस कदर वायरल हो गया कि मेरठ पुलिस को इस मामले में सफाई देनी पड़ गई। मेरठ पुलिस के अफिशियल ट्वीटर हैंडल से ट्वीट कर जानकारी दी गई कि ये बैनर पुलिस द्वारा नहीं, बल्कि कुछ अराजक तत्वों ने खुद ही लगाया और फोटो खींचकर उसे वायरल कर दिया।



का सिलसिला जारी है। वहीं, शुक्रवार को सपा सुप्रीमो अखिलेश यादव ने योगी सरकार पर ट्वीट कर हमला बोला है। सपा अध्यक्ष ने मेरठ के मेडिकल थाने की फोटो ट्वीट करते हुए लिखा कि ऐसा

का बुलंद इकबाल। दरअसल, मेरठ के मेडिकल थाने के मुख्य द्वार पर कुछ अराजक तत्व थानेदार को लेकर विवादित बैनर लगा गए और थानेदार साहब को भनक तक नहीं लगी। इस बैनर पर लिखा

## अब उद्यमियों के बहुरेंगे दिन कांच की बोतलों में बिकेगी देशी शराब

लखनऊ। प्रदेश सरकार की नई आबकारी नीति में अब देशी शराब केवल कांच की बोतलों में उपलब्ध कराई जाएगी। सरकार के इस


ग्लाइकोल, उन्नाव डिस्टलरी, वेब डिस्टलरी, रायल स्टैग, इंपीरियल ब्लू, ब्लैंडर स्पाइड, रायल स्टैग, बेग पाइपर, रेड नाइट, पीटर



पहल से कांच उद्यमियों के दिन बहुरेंगे। कांच नगरी के नाम से प्रसिद्ध फिरोजाबाद में रोजाना करीब पांच लाख से ज्यादा बोतलें शराब कंपनियों को आपूर्ति की जा रही हैं। वित्तीय वर्ष 2022-23 के लिए लागू की गयी आबकारी नीति में देशी शराब की बिक्री सिर्फ कांच की बोतलों में ही करने का प्रावधान किया गया है। कांच की बोतलें बनाने वाले कारखानों में अटोमैटिक प्लांट पर देशी शराब की बोतलें बन रही हैं। फिरोजाबाद के सीताराम ग्लास वर्क्स, पूजा ग्लास वर्क्स, एडवांस ग्लास, मित्तल सिरेमिक, गीता ग्लास वर्क्स, नवीन ग्लास वर्क्स, मीरा ग्लास वर्क्स, एसआर ग्लास, जीएम ग्लास, आनंद ग्लास समेत डेढ़ दर्जन से अधिक कारखानों में कांच की बोतलें तैयार की जा रही हैं। यूपी ग्लास मैनुफैक्चरर सिंडिकेट के अध्यक्ष राजकुमार मित्तल का कहना है कि प्रदेश सरकार के इस पहल से फिरोजाबाद के कांच उद्योग को पंख लगेंगे। उन्होंने कहा कि इससे शराब कंपनियों को भी फायदा होगा और सरकार को भी अधिक राजस्व मिलेगा। गौरतलब है कि प्रदेश में दो साल पहले तक देशी शराब की बिक्री प्लास्टिक की बोतलों में होती थी। इसके बाद असेप्टिक ब्रिक पैक (ट्रेट्रा पैक) में इसकी बिक्री होने लगी थी। इसमें देशी शराब को कागज, प्लास्टिक और एल्यूमीनियम फ्वाइवर से तैयार पैकिंग में बेचा जाता है। प्रदेश सरकार की पहल के बाद अब ट्रेट्रा पैक की विदाई तय मानी जा रही है। रेडिको खेतान, इंडिया

स्काच, एरिटोक्रेट, बीयर मेक डबल नंबर वन, किंग फिशर सहित अन्य कंपनियों को कांच की बोतलें बन रही हैं।

## राखी सावंत के बॉयफ्रेंड आदिल खान ने बीएमडब्ल्यू के बाद गिफ्ट किया दुबई में घर



मुंबई। राखी सावंत अपने बॉयफ्रेंड आदिल खान दुर्गानी की वजह से सुर्खियों में हैं। राखी ने बताया कि उनका बॉयफ्रेंड उनसे 6 साल छोटा है। इसलिए आदिल के घरवाले उनके इस रिलेशन को नहीं मान रहे हैं। राखी ने अभी हाल ही में बताया था कि उनके बॉयफ्रेंड ने उन्हें बीएमडब्ल्यू कार गिफ्ट की है। उन्होंने बताया कि कार गिफ्ट करने के बाद बॉयफ्रेंड ने उनके लिए दुबई में घर भी खरीदा है। राखी ने कहा कि आदिल ने मुझे बीएमडब्ल्यू गिफ्ट की है लेकिन मुझे बस उसका प्यार चाहिए। उसका प्यार सच्चा है और वह काफी लॉयल है। आदिल मुझसे बहुत प्यार करता है और इसलिए उन्होंने मुझे अपने घरवालों से भी मिलवा दिया है। उन्होंने आगे कहा कि आदिल ने दुबई में मेरे नाम से घर भी ले लिया है और वह रिश्ते को आगे बढ़ाना चाहते हैं। वह मुझमें थोड़े से चेंज चाहते हैं, जैसे बस मैं कुछ कम ग्लैमरस कपड़े पहनूं, जो पूरी तरह से कवर हो।

## किंग खान के बेटे को मिली क्लीन चिट

मुंबई। नारकोटिक्स कंट्रोल ब्यूरो (छब्ब) ने मुंबई क्रूज ड्रग्स मामले में शाहरुख खान के बेटे आर्यन खान को 'क्लीन चिट' दे दी है। सूत्रों ने शुक्रवार को इस बारे में जानकारी दी। आर्यन को पिछले साल मुंबई में एक क्रूज पर छापेमारी की थी, जहां NCB ने कई लोगों के साथ गिरफ्तार किया था और ड्रग्स बरामद करने का दावा किया था। कई दिनों तक जेल में बंद रहने के बाद आर्यन को अदालत से

जमानत मिली थी। ड्रग-ऑन-क्रूज मामले में छब्ब ने स्पेशल कोर्ट में



चार्जशीट दाखिल की, जिसमें आर्यन खान को आरोपी नहीं बनाया गया है। NCB के डीडीजी

(ऑपरेशंस) संजय कुमार सिंह के एक बयान में कहा गया है कि आर्यन और मोहक को छोड़कर सभी आरोपियों के पास से नशीले पदार्थ पाए गए। NCB अधिकारी के बयान में कहा गया है कि 98 लोगों के खिलाफ एनडीपीएस एक्ट की विभिन्न धाराओं के तहत मामला दर्ज किया जा रहा है। बाकी 6 लोगों के खिलाफ सबूतों के अभाव में शिकायत दर्ज नहीं की जा रही है।

## बोनी कपूर के क्रेडिट कार्ड से हुई लाखों की चोरी

मुंबई। फिल्म प्रोड्यूसर बोनी कपूर बने साइबर क्राइम के शिकार। बोनी कपूर के लगभग 8 लाख रुपये क्रेडिट कार्ड से चोरी कर लिए गए। जिसकी जांच पुलिस कर रही है। बता दें कि उनके क्रेडिट कार्ड की जानकारी हासिल करके किसी ने 8 लाख रुपये की चोरी कर ली है। चोरी के मामले को लेकर मुंबई की अंबोली पुलिस ने बुधवार को इन्फोरमेशन

टेक्नोलॉजी एक्ट की सम्बंधित धाराओं के तहत मामला दर्ज कर लिया है। आपको बता दें कि जानकारी के मुताबिक मार्च के महीने में बोनी कपूर को पता चला कि उनके बैंक खाते से पैसे निकाल लिए गए। इस बारे में उन्होंने बैंक से पूछा तो फर्जीवाड़े की जानकारी मिली। फर्जीवाड़े की मिली जानकारी के बाद बोनी कपूर ने पुलिस में लिखित शिकायत दर्ज

कराई। जांच के दौरान पता चला कि बोनी कपूर से किसी ने क्रेडिट



कार्ड की जानकारी नहीं मांगी थी और साथ ही उनके पास कोई फर्जी फोन कॉल भी नहीं आया।

मगर अधिकारियों कहना है कि उन्हें संदेह है कि किसी ने कार्ड का उपयोग करते समय डेटा प्राप्त किया था। बता दें कि 6 फरवरी को साइबर फ्रॉड ने पांच ट्रांजेक्शन कर बोनी के खाते से 3 लाख 22 हजार रुपये ट्रांसफर किए। पहले की जानकारी मिली है कि बोनी कपूर के ठंढा। बबबनदज से पैसा गुरुग्राम की एक कंपनी के खाते में गया है।

**हमारे अन्य प्रतिनिधि**  
 | at; cktibz  
 | hrki g  
 eks9935160370  
 प्रियंका त्रिपाठी  
 नई दिल्ली  
 विधिक सलाहकार  
 | gsk ukjk; .k feJ  
 क्षेत्रीय सम्पादक  
 | kjhk dpekj] fcgkj  
 eks09386075289  
 मो० अरशद  
 C; jks phQ  
 eऊ

स्वात्वाधिकारी, प्रकाशक,  
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 भवन भातखण्डे संगीत महाविद्यालय के पीछे, कैसरब, ग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ0प्र0 से प्रकाशित।  
 आर.एन.आई  
 UPHIN/2010/32566  
 सम्पादक

आरती पाण्डेय  
 मो.9415087228  
 9889745884. 9807059191.  
 9026560178  
 Email-  
 adbhotsamachar  
 @yahoo.in  
 adbhut\_samachar  
 @rediffmail.com

सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक